



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King

Royaume du Cambodge
Nation Religion Roi

អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des tribunaux cambodgiens

ឯកសារត្រូវបានបញ្ជាក់តាមច្បាប់ដើម
CERTIFIED COPY/COPIE CERTIFIÉE CONFORME

ថ្ងៃ ខែ ឆ្នាំ នៃការបញ្ជាក់ (Certified Date/Date de certification):

..... 14 / 06 / 2010

មន្ត្រីទទួលបន្ទុកសំណុំរឿង/Case File Officer/L'agent chargé
du dossier: Uch Arun

សំណុំរឿង/No : - 8 -

អង្គបុរេជំនុំជម្រះ

Pre-Trial Chamber
Chambre Préliminaire

តាមសម្រេចរបស់អង្គបុរេជំនុំជម្រះវិសាមញ្ញក្នុងតុលាការកម្ពុជា និងអនុលោមតាមច្បាប់ស្តីពី
ការបង្កើតឱ្យមានអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្ម
ដែលបានប្រព្រឹត្តឡើងក្នុងរយៈពេលនៃកម្ពុជាប្រជាធិបតេយ្យ

សំណុំរឿងព្រហ្មទណ្ឌលេខ: ០០២/០៧-១២-២០០៩-អវតក/អបជ (០៥)

ចំពោះមុខ:

ចៅក្រម រ៉ូឡង់ គីមសាន

ប្រធាន

ចៅក្រម Rowan DOWNING

ចៅក្រម នំយ ឡុយ

ចៅក្រម Katinka LAHUIS

ចៅក្រម ហួត ចុន្ទី

កាលបរិច្ឆេទ:

ថ្ងៃទី១៥ ខែមិថុនា ឆ្នាំ២០១០

ឯកសារដើម ORIGINAL DOCUMENT/DOCUMENT ORIGINAL
ថ្ងៃ ខែ ឆ្នាំ ទទួល (Date of receipt/Date de reception): 15 / 06 / 2010
ម៉ោង (Time/Heure): 15:30
មន្ត្រីទទួលបន្ទុកសំណុំរឿង/Case File Officer/L'agent chargé du dossier: Uch Arun

សាធារណៈ

សាលដីកាលើការប្រឆាំងតាមវិធានផ្ទៃក្នុង ៣៤ របស់លោក អៀង សារី និង
លោកស្រី អៀង ធីរិទ្ធ ប្តឹងដឹងចិត្តចៅក្រម MARCEL LEMONDE

សហព្រះរាជអាជ្ញា

ជា ណាង

Andrew CAYLEY

យ៉េត ធីរិយា

William SMITH

ជនត្រូវចោទ

អៀង សារី

អៀង ធីរិទ្ធ

នួន ជា

សហចៅក្រមស៊ើបអង្កេត

Marcel LEMONDE



សហមេធាវីការពារក្តីជនត្រូវចោទ

អាង ឧត្តម

Michael G. KARNAVAS

ផាត់ ពៅស៊ាង

Diana ELLIS QC


០០២/០៧-១២-២០០៩-អវតក/អបជ (០៥)

លេខ/No: -8-

ស៊ុន អរុណ


Michiel PESTMAN

Victor KOPPE



សាលដីកាលើបណ្តឹងរបស់លោក អៀង សារី និងលោកស្រី អៀង ធីរិទ្ធ ក្នុងដីកាចេញក្រោម
MARCEL LEMONDE

អង្គបុរេជំនុំជម្រះ នៃអង្គជំនុំជម្រះវិសាមញ្ញក្នុងតុលាការកម្ពុជា (“**អ.វ.ត.ក**”) បានទទួលបណ្តឹង
ចំនួនពីរ ដែលបានប្តឹងដិតចិត្តសហចៅក្រមស៊ើបអង្កេតមួយរូបគឺលោកចៅក្រម Lemonde។



I. ប្រវត្តិសិក្ខា


១. នៅថ្ងៃទី៧ ខែធ្នូ ឆ្នាំ២០០៩ សហមេធាវីការពារក្តីជនត្រូវចោទ អៀង ធីរិទ្ធ បានដាក់
បណ្តឹងដិតចិត្តចៅក្រម Lemonde គឺ “ពាក្យបណ្តឹងរបស់មេធាវីការពារក្តីអ្នកស្រី អៀង
ធីរិទ្ធ ប្តឹងដិតចិត្តសហចៅក្រមស៊ើបអង្កេតលោក Marcel Lemonde” (“បណ្តឹងដិតចិត្ត
របស់ អៀង ធីរិទ្ធ”)។ នៅថ្ងៃទី១១ ខែធ្នូ ឆ្នាំ២០០៩ សហមេធាវីការពារក្តីជនត្រូវចោទ
អៀង សារី បានដាក់ “បណ្តឹងតាមវិធានផ្ទៃក្នុង ៣៤ លើកទី២ របស់លោក អៀង សារី
សុំប្តឹងដិតចិត្តចៅក្រម Marcel Lemonde និងការសុំចូលរួមក្នុងបណ្តឹងរបស់មេធាវី
ការពារក្តី អៀង ធីរិទ្ធ សុំប្តឹងដិតចិត្តសហចៅក្រមស៊ើបអង្កេត Marcel Lemonde និង
សំណើសុំឱ្យមានសវនាការជាសាធារណៈ” (“បណ្តឹងដិតចិត្តរបស់ អៀង សារី”)។
នៅថ្ងៃទី២២ ខែធ្នូ ឆ្នាំ២០០៩ សហមេធាវីការពារក្តីជនត្រូវចោទ នួន ជា បានជូនដំណឹង
អំពីបំណងរបស់កូនក្តីខ្លួន ចង់ចូលរួមនៅក្នុងបណ្តឹងដិតចិត្តរបស់ អៀង ធីរិទ្ធ (“សេចក្តី
ជូនដំណឹងអំពីបណ្តឹងរួមរបស់ នួន ជា”)។

^១ ពាក្យបណ្តឹងរបស់មេធាវីការពារក្តី អ្នកស្រី អៀង ធីរិទ្ធ ប្តឹងដិតចិត្តសហចៅក្រមស៊ើបអង្កេតលោក Marcel
Lemonde រឿងក្តីលេខ ០០២/០៧-១២-២០០៩-អវតក/អបជ(០៥) ថ្ងៃទី៧ ខែធ្នូ ឆ្នាំ២០០៩ ឯកសារលេខ ១ ERN
០០៤១១០១០-០០៤១១០២៦ (“បណ្តឹងដិតចិត្តរបស់ អៀង ធីរិទ្ធ”)។

^២ បណ្តឹងតាមវិធានផ្ទៃក្នុង ៣៤ លើកទី២ របស់លោក អៀង សារី សុំប្តឹងដិតចិត្តចៅក្រម Marcel Lemonde
និងការសុំចូលរួមក្នុងបណ្តឹងរបស់មេធាវីការពារក្តី អៀង ធីរិទ្ធ សុំប្តឹងដិតចិត្តសហចៅក្រមស៊ើបអង្កេត Marcel
Lemonde និងសំណើសុំឱ្យមានសវនាការជាសាធារណៈ” រឿងក្តីលេខ ០០២/១១-១២-២០០៩-អវតក/អបជ(០៧)
ថ្ងៃទី១១ ខែធ្នូ ឆ្នាំ២០០៩ ឯកសារលេខ ១ ERN ០០៤១៤១៦០-០០៤១៤១៧៩ (“បណ្តឹងដិតចិត្តរបស់ អៀង សារី”)។

^៣ សេចក្តីជូនដំណឹងអំពីបណ្តឹងរួមចំពោះ “ពាក្យបណ្តឹងដិតចិត្តរបស់មេធាវីការពារក្តី អៀង ធីរិទ្ធចំពោះសហចៅក្រម
ស៊ើបអង្កេត Marcel Lemonde” ថ្ងៃទី២២ ខែធ្នូ ឆ្នាំ២០០៩ ឯកសារលេខ ៣ ERN ០០៤១៦៦៩៤-០០៤១៦៦៩៦
 (“សេចក្តីជូនដំណឹងអំពីបណ្តឹងរួមរបស់ នួន ជា”)។

២. នៅថ្ងៃទី១៥ ខែធ្នូ ឆ្នាំ២០០៩ ចៅក្រម Lemonde បានស្នើសុំពន្យាររយៈពេលឆ្លើយតបទៅនឹងបណ្តឹងរបស់ អៀង សារី រហូតដល់ដប់ថ្ងៃ គិតចាប់ពីថ្ងៃជូនដំណឹងអំពីបណ្តឹងដិតចិត្តជាភាសាបារាំង^៤។ នៅថ្ងៃដដែល ចៅក្រម Lemonde បានដាក់សំណើដូចគ្នាចំពោះបណ្តឹងដិតចិត្តរបស់ អៀង ធីរិទ្ធ^៥។
៣. សហមេធាវីការពារក្តីជនត្រូវចោទ អៀង សារី បានដាក់សេចក្តីបន្ថែមចំពោះបណ្តឹងដិតចិត្តរបស់ខ្លួននៅថ្ងៃទី១៨ ខែធ្នូ ឆ្នាំ២០០៩ ដោយបានភ្ជាប់កំណត់ត្រាសរសេរដោយដៃរបស់លោក Bastin^៦។
៤. នៅថ្ងៃទី២៣ ខែធ្នូ ឆ្នាំ២០០៩ សហព្រះរាជអាជ្ញាបានដាក់ការឆ្លើយតបរួមទៅនឹងបណ្តឹងដិតចិត្តរបស់ អៀង ធីរិទ្ធ និង អៀង សារី^៧។
៥. យោងតាមលិខិតចុះថ្ងៃទី៤ ខែមករា ឆ្នាំ២០១០ ចៅក្រម Lemonde បានជូនដំណឹងដល់អង្គបុរេជំនុំជម្រះថា ខ្លួនបានដឹងថាមាន ១) បណ្តឹងដិតចិត្តរបស់ អៀង សារី និងសេចក្តីបន្ថែមទៅនឹងបណ្តឹង ២) បណ្តឹងដិតចិត្តរបស់ អៀង ធីរិទ្ធ ៣) សេចក្តីជូនដំណឹងអំពីបណ្តឹងរួមរបស់សហមេធាវីការពារក្តី នួន ជា និង ៤) បណ្តឹងដិតចិត្តតាមវិធានផ្ទៃក្នុង



^៤ ការជូនដំណឹងអំពីភាសានៃការដាក់ និងទទួលពាក្យសុំ និងសំណើសុំពន្យាររយៈពេលដើម្បីឆ្លើយតបនឹងពាក្យសុំទាំងឡាយ ចុះថ្ងៃទី១៥ ខែធ្នូ ឆ្នាំ២០០៩ ហើយបានជូនដំណឹងនៅថ្ងៃទី១៧ ខែធ្នូ ឆ្នាំ២០០៩ ឯកសារលេខ ២ ERN 00៤១៦៦៩២-00៤១៦៦៩៣។

^៥ ការជូនដំណឹងអំពីភាសានៃការដាក់ និងទទួលពាក្យសុំ និងសំណើសុំពន្យាររយៈពេលដើម្បីឆ្លើយតបនឹងពាក្យសុំទាំងឡាយ ចុះថ្ងៃទី១៥ ខែធ្នូ ឆ្នាំ២០០៩ ហើយបានជូនដំណឹងនៅថ្ងៃទី១៧ ខែធ្នូ ឆ្នាំ២០០៩ ឯកសារលេខ ២ ERN 00៤១៦៦៩២-00៤១៦៦៩៣។


^៦ សេចក្តីបន្ថែមចំពោះសំណើលើកទី២ របស់ អៀង សារី ស្នើសុំអនុវត្តវិធាន ៣៤ ដើម្បីប្តឹងដិតចិត្តចៅក្រម Marcel Lemonde ថ្ងៃទី១៨ ខែធ្នូ ឆ្នាំ២០០៩ ឯកសារលេខ ៣ ERN 00៤១៧២៥៥-00៤១៧២៥៦ (“សេចក្តីបន្ថែមរបស់ អៀង សារី”)។

^៧ ការឆ្លើយតបរួមរបស់សហព្រះរាជអាជ្ញាទៅនឹងបណ្តឹងដិតចិត្តរបស់លោក អៀង សារី និងលោកស្រី អៀង ធីរិទ្ធ ចំពោះសហចៅក្រមស៊ើបអង្កេតអន្តរជាតិ ថ្ងៃទី២៣ ខែធ្នូ ឆ្នាំ២០០៩ ឯកសារលេខ ៤ ERN 00៤១៦៨៧៥-00៤១៦៨៨៨ (“ការឆ្លើយតបរួមរបស់សហព្រះរាជអាជ្ញា”)។

៣៥ របស់សហមេធាវីការពារក្តី អៀង សារី។ ចៅក្រម Lemonde បានឆ្លើយតបត្រង់ ផ្នែកមួយចំនួន ដោយបានចង្អុលយោងលើបញ្ហានានាដែលបានលើកឡើងនៅក្នុងដីកា ដែល បានចេញនាពេលថ្មីៗដោយសហចៅក្រមស៊ើបអង្កេតទាំងពីររូប។

៦. នៅថ្ងៃទី៥ ខែមករា ឆ្នាំ២០១០ សហមេធាវីការពារក្តីជនត្រូវចោទ អៀង ធីរិទ្ធ បានដាក់ សេចក្តីស្នើសុំបន្ថែម^{៩០} ហើយនៅថ្ងៃទី១៥ ខែមករា ឆ្នាំ២០១០ សហមេធាវីការពារក្តីបាន ដាក់សំណើសុំបង្ហាញឯកសារ ហើយអង្គបុរេជំនុំជម្រះបានទទួលយកសំណើនេះ^{៩១}។

II. សង្ខេបសេចក្តីសន្និដ្ឋាន



៧. សហមេធាវីការពារក្តី អៀង ធីរិទ្ធ បានផ្អែកបណ្តឹងដិតចិត្តរបស់ខ្លួនលើសេចក្តីផ្តើមការណ៍ របស់លោក Bastin ដែលជាអតីតបុគ្គលិករបស់ ក.ស.ច.ស។ សេចក្តីផ្តើមការណ៍នេះ បានផ្តល់ជូននៅថ្ងៃទី៨ ខែតុលា ឆ្នាំ២០០៩ និងនៅថ្ងៃទី២ ខែធ្នូ ឆ្នាំ២០០៩។ ទង្វើករណី

^៨ លិខិត ចុះថ្ងៃទី៤ ខែមករា ឆ្នាំ២០១០ ដែលបានទទួលនៅថ្ងៃទី៦ ខែមករា ឆ្នាំ២០១០ ERN ០០៤២៣៦៩៩-០០៤២ ៣៧០០ ឯកសារលេខ ៥។

^៩ ដីកាសម្រេចបដិសេធសំណើសុំមោឃភាព និងសំណើសុំព្យួរកិច្ចស៊ើបសួរដោយមូលហេតុរំលោភនីតិវិធីធ្វើឡើង ដោយ អៀង ធីរិទ្ធ ចុះថ្ងៃទី៣១ ខែធ្នូ ឆ្នាំ២០០៩ (ជូនដំណឹងនៅថ្ងៃទី៤ ខែមករា ឆ្នាំ២០១០) ឯកសារលេខ ៥.១ ERN ០០៤២២៦០៧-០០៤២២៦១៨ [ឯកសារលេខ D263/1 ក្នុងសំណុំរឿងលេខ ០០២/១៩-០៩-២០០៧-អវតក/ កសល]។


^{៩០} សេចក្តីស្នើសុំបន្ថែមទៅនឹងពាក្យបណ្តឹងរបស់មេធាវីការពារក្តី អ្នកស្រី អៀង ធីរិទ្ធ ប្តឹងដិតចិត្តសហចៅក្រម ស៊ើបអង្កេតលោក Marcel Lemonde ថ្ងៃទី៥ ខែមករា ឆ្នាំ២០១០ ឯកសារលេខ ៦ ERN ០០៤២៣៥៥៨- ០០៤២៣៥៦២ (“សេចក្តីស្នើសុំបន្ថែមរបស់ អៀង ធីរិទ្ធ”)។

^{៩១} សំណើសុំបង្ហាញឯកសារយោងក្នុងចម្លើយតបរបស់ចៅក្រម Marcel Lemonde ទៅនឹងពាក្យបណ្តឹងរបស់ មេធាវីការពារក្តីអ្នកស្រី អៀង ធីរិទ្ធ ប្តឹងដិតចិត្តសហចៅក្រមស៊ើបអង្កេតលោក Marcel Lemonde ០០២/០៧-១២- ២០០៩-អវតក/អបជ(០៥) ចុះថ្ងៃទី១៥ ខែមករា ឆ្នាំ២០១០។ សំណើនេះត្រូវបានចាត់ការរួចរាល់តាមរយៈអ៊ីម៉ែល ដោយក្រឡាបញ្ជីអង្គបុរេជំនុំជម្រះឆ្លើយឆ្លងជាមួយមន្ត្រីទទួលសំណុំរឿងរបស់អវតកដែលស្នើថា សហមេធាវីការពារ ក្តីត្រូវបានអនុញ្ញាតតាមសំណើចូលមើលសំណុំរឿង ០០២ ។

ដែលបានលើកឡើងនៅក្នុងបណ្តឹងដិតចិត្តទាំងបីនោះ អាចយកមកធ្វើការសង្ខេបដូចខាងក្រោម៖

- ក. “ចៅក្រម Lemonde បានបង្ហាញឱ្យឃើញយ៉ាងជាក់ស្តែងអំពីភាពលម្អៀងចំពោះការស្វែងរកភស្តុតាងដាក់បន្ទុក ជៀសជាងភស្តុតាងដោះបន្ទុកនៅក្នុងការស៊ើបសួរ”^{១២}។
- ខ. “ចៅក្រម Lemonde ខកខានមិនបានរក្សានូវការបែងចែកអំណាចរវាងអង្គភាពការចោទប្រកាន់ និងអង្គភាពវិនិច្ឆ័យក្តី” នៅពេលទទួលក្រៅផ្លូវការនូវឯកសារមួយពីសមាជិកម្នាក់នៃការិយាល័យសហព្រះរាជអាជ្ញា (“ក.ស.ព.”)^{១៣}។
- គ. ចៅក្រម Lemonde គួរតែត្រូវបានដកចេញពីការបន្តតួនាទី ដោយសារតែ “សេចក្តីអះអាងមិនត្រឹមត្រូវថាជាច្បាប់ នៅក្នុងដីកាសម្រេចលើសំណើសុំឱ្យមានកិច្ចស៊ើបសួរដើម្បីស្វែងរកភស្តុតាងដោះបន្ទុកនៅក្នុងឃ្លាំងផ្ទុកឯកសាររួម (“SMD”)^{១៤}។
- ឃ. ចៅក្រម Lemonde គួរតែត្រូវបានដកចេញពីការបន្តតួនាទី ដោយសារតែ “ភាពស្អាតស្មើរបស់គាត់ក្នុងការចង្អុលបង្ហាញឱ្យបានត្រឹមត្រូវចំពោះភស្តុតាងដោះបន្ទុកនៅក្នុងដីកាសម្រេចបន្តថិរៈវេលាឃុំខ្លួនបណ្តោះអាសន្ន”^{១៥}។
- ង. សេចក្តីផ្តេងការណ៍របស់ចៅក្រម Lemonde ទៅកាន់សារព័ត៌មានបានបង្ហាញបន្ថែមទៀតចំពោះភាពលម្អៀងរបស់គាត់លើរឿងក្តីដែលត្រូវចោទប្រកាន់^{១៦}។
- ច. ចៅក្រម Lemonde “ត្រូវមានការទទួលខុសត្រូវចំពោះគោលនយោបាយមួយដែលត្រូវបានបង្កើតនៅក្នុង ក.ស.ច.ស អំពីការលាក់ ឬការប៉ុនប៉ងលាក់ព័ត៌មានពី ‘ខាងភាគីខ្មែរ’ នៅក្នុងក.ស.ច.ស ដោយរួមទាំងលោកចៅក្រម យូ ប៊ុនឡេង”។ បញ្ហានេះ បានបង្កើតឱ្យមាននូវ “ការរំលោភទៅលើគោលការណ៍នៃការស្រុះស្រួលគ្នា ក្នុងការធ្វើសេចក្តីសម្រេចរវាងបុគ្គលិកជាតិ និងអន្តរជាតិ”^{១៧}។
- ឆ. ចៅក្រម Lemonde បានបង្ហាញឱ្យឃើញនូវកង្វះសុចរិតភាព ដោយសារគាត់យល់ព្រម “ឱ្យប្រើប្រាស់នូវការថតខ្សែអាត់ដោយសម្ងាត់ចំពោះការសម្ភាសសាក្សីសំខាន់ៗទាំងឡាយ និងគាត់បានអនុញ្ញាតឱ្យពួកគេថតខ្សែអាត់ដោយលួចលាក់”^{១៨}។

^{១២} បណ្តឹងដិតចិត្តរបស់ អៀង ធីរិទ្ធ កថាខណ្ឌទី២ និងកថាខណ្ឌទី១១ (ក)។
^{១៣} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៣ និងកថាខណ្ឌទី១១ (ង)។
^{១៤} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៤ (i)។
^{១៥} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៤ (ii)។
^{១៦} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៤ (iii)។
^{១៧} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៥ និងកថាខណ្ឌទី១១ (ឃ)។
^{១៨} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៦ និងកថាខណ្ឌទី១១ (ខ)-(គ)។



ជ. កង្វះសុចរិតភាពរបស់ចៅក្រម Lemonde បានបង្ហាញបន្ថែមតាមរយៈករណី ដែលគាត់ “បានណែនាំឱ្យអ្នកនៅក្រោមបង្គាប់គឺលោក Bastin កែប្រែរបាយការណ៍វាយតម្លៃ ដែលរូបគាត់បានរៀបចំឡើងសម្រាប់សមាជិកក្រុមមួយរូបទៀត ដើម្បីធ្វើឱ្យប្រសើរឡើងចំពោះឱកាសរបស់សមាជិកក្រុមរូបនោះក្នុងការទទួលបានការបន្តកិច្ចសន្យាការងារ”^{១៩}។

ឈ. នៅក្នុងខែកញ្ញា ឆ្នាំ២០០៩ លោកចៅក្រម Lemonde “បានប៉ុនប៉ងរឹតត្បិតព័ត៌មានដែលរសើបនៃ “កម្មវិធីលើសាក្សីផ្ទៃក្នុង” សម្រាប់តែ “បុគ្គលិកអន្តរជាតិ”នៃ ក.ស.ច.ស”^{២០}។

៨. សហមេធាវីការពារក្តី អៀង ធីរិទ្ធ បានសន្និដ្ឋានថា ផលវិបាកដែលចេះតែកើនឡើងនៃបញ្ហាទាំងនេះគឺមានលក្ខណៈធ្ងន់ធ្ងរគ្រប់គ្រាន់ ដើម្បីធ្វើឱ្យមានអន្តរាយដល់ដំណើរការប្រកបដោយយុត្តិធម៌ និងបានធ្វើឱ្យប៉ះពាល់មិនល្អដល់សិទ្ធិទទួលបាននូវការស៊ើបសួរដោយយុត្តិធម៌ និងមិនលម្អៀងរបស់ជនត្រូវចោទ^{២១}។


៩. យោងតាមសេចក្តីស្នើសុំបន្ថែមរបស់ខ្លួន សហមេធាវីការពារក្តី អៀង ធីរិទ្ធ បានចង្អុលយោងលើសាលដីការបស់អង្គបុរេជំនុំជម្រះ ដែលបានសម្រេចកាលពីលើកមុនលើបណ្តឹងតាមវិធាន ៣៤ ហើយជាពិសេស សហមេធាវីការពារក្តីបានយោងលើករណីដែលថា អង្គបុរេជំនុំជម្រះ “បានរងឥទ្ធិពលនៅក្នុងសេចក្តីសន្និដ្ឋានរបស់ខ្លួនតាមរយៈការខកខានរបស់មេធាវីការពារក្តីរបស់លោក អៀង សារី ក្នុងការទទួលបានសេចក្តីផ្តើមអះអាងពីជនដទៃទៀត ដែលមេធាវីការពារក្តីអះអាងថា បានដឹងអំពីព្រឹត្តិការណ៍នោះដែលជាប្រធានបទនៃបណ្តឹង”^{២២}។ សហមេធាវីការពារក្តីបានសន្និដ្ឋានថា ការសម្ភាសន៍សមាជិកនៃ ក.ស.ច.ស ដើម្បីយកសេចក្តីផ្តើមអះអាងនឹងមានលក្ខណៈមិនសមស្របឡើយ បើទោះជាសហមេធាវីការពារក្តីបានសង្កត់ធ្ងន់ផងដែរថា ក្នុងករណីចាំបាច់ ខ្លួននឹងធ្វើការសម្ភាសន៍ប៉ុន្តែខ្លួននឹងសុំការណែនាំពីអង្គបុរេជំនុំជម្រះនៅក្នុងករណីនេះ។

^{១៩} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៦ និងកថាខណ្ឌទី១១ (ឆ)។

^{២០} បណ្តឹងដិតចិត្តរបស់ អៀង ធីរិទ្ធ កថាខណ្ឌទី១១(ច)។

^{២១} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៧។

^{២២} សេចក្តីស្នើសុំបន្ថែមរបស់ អៀង ធីរិទ្ធ កថាខណ្ឌទី៨។



១០. ឯកសារខាងក្រោមនេះ ត្រូវបានដាក់មកជាមួយនឹងសេចក្តីស្នើសុំបន្ថែមរបស់ អៀង ធីរិទ្ធ^{២៣} ៖

- ក. សេចក្តីថ្លែងអះអាងដែលបានធ្វើឡើងដោយមន្ត្រីនគរបាលមួយរូបរបស់រដ្ឋវិចិត្រនៃប្រទេស អូស្ត្រាលីថា លោក Bastin គឺជាម្ចាស់នៃសេចក្តីថ្លែងការណ៍ទាំងនោះ ហើយមន្ត្រីនគរបាលរូប នេះក៏បានផ្ទៀងផ្ទាត់ថា គាត់ពិតជាម្ចាស់នៃ “កំណត់ត្រាខ្លីៗ” ពិតប្រាកដមែន។
- ខ. កំណត់ត្រាខ្លីៗ ដែលបានកត់ត្រាដោយលោក Bastin នៅក្នុងកិច្ចប្រជុំខែសីហា ឆ្នាំ២០០៩។
- គ. កំណត់ត្រាខ្លីៗដោយលោក Bastin អំពីកំណត់ត្រាខ្លីៗរបស់ខ្លួន។

១១. សហមេធាវីការពារក្តីបានស្នើសុំឱ្យអង្គបុរេជំនុំជម្រះទទួលយកឯកសារទាំងនេះ ហើយសុំ ឱ្យអង្គបុរេជំនុំជម្រះពន្យារការពិចារណាលើបណ្តឹងដិតចិត្តរបស់ អៀង ធីរិទ្ធ រហូតដល់ បញ្ហាដូចខាងក្រោម ដែលលេចចេញពីសេចក្តីសម្រេចរបស់អង្គបុរេជំនុំជម្រះកាលពី ថ្ងៃទី៩ និងថ្ងៃទី១៤ ខែធ្នូ ឆ្នាំ២០០៩ បានបំភ្លឺចរាស់សិន^{២៤} ៖

- ក. តើយើងត្រូវការព័ត៌មានបន្ថែមអំពីបញ្ហាស្តីពីការកំណត់អត្តសញ្ញាណរបស់លោក Bastin ដែរឬទេ។
- ខ. តើយើងត្រូវបានអនុញ្ញាតឱ្យទាក់ទាក់ជាមួយនឹងសមាជិកទាំងឡាយរបស់ ក.ស.ច.ស ហើយ អាចស្នើសុំពួកគេឱ្យផ្តល់សេចក្តីថ្លែងអះអាងបានដែរឬទេ។

១២. សហមេធាវីការពារក្តី អៀង សារី បានលើកឡើងថា ពួកគេចូលរួមក្នុងបណ្តឹងដិតចិត្ត របស់ អៀង ធីរិទ្ធ “ដោយសូមរួមបញ្ចូលគ្រប់ទង្វើករណីទាំងអង្គច្បាប់ និងអង្គហេតុ ដូចមាននៅក្នុងបណ្តឹងនោះ”។ បណ្តឹងដិតចិត្តរបស់ អៀង សារី បានដាក់ជូននូវទង្វើករណី បន្ថែមដូចខាងក្រោម ហើយបានផ្អែកលើសេចក្តីថ្លែងការណ៍របស់លោក Bastin ដែរ។

^{២៣} សេចក្តីស្នើសុំបន្ថែមរបស់ អៀង ធីរិទ្ធ កថាខណ្ឌទី៧ និងឯកសារលេខ ៦.១ (ERN 00៤១៤២១៥-00៤១៤២ ១៥) ឯកសារលេខ ៦.២ (ERN 00៤១៤២១៣-00៤១៤២១៨) និងឯកសារលេខ ៦.៣ (ERN 00៤១៧២៥៩- 00៤១៧២៦១)។

^{២៤} សាលដីកាលើកក្រោយបណ្តឹងដិតចិត្តរបស់ជនត្រូវចោទ អៀង សារី ចំពោះសហចៅក្រមស៊ើបអង្កេត Marcel Lemonde ថ្ងៃទី៩ ខែធ្នូ ឆ្នាំ២០០៩ រឿងក្តីលេខ ០០២/០៩-១០-២០០៩-អវតក/អបជ(០១) ឯកសារលេខ ៧ ERN 00៤០៧៧១៦-00៤០៧៧២៤ (“សាលដីកាលើកទីមួយលើបណ្តឹងដិតចិត្តរបស់ អៀង សារី តាមវិធាន ៣៤”) និង សាលដីកាលើបណ្តឹងដិតចិត្តរបស់ ខៀវ សំផន ចំពោះសហចៅក្រមស៊ើបអង្កេត Marcel Lemonde ថ្ងៃទី១៤ ខែធ្នូ ឆ្នាំ២០០៩ រឿងក្តីលេខ ០០២/១៣-១០-២០០៩-អវតក/អបជ(០២) ឯកសារលេខ ៧ ERN 00៤១៤០៩៨- 00៤១៤១១០ (“សាលដីកាលើបណ្តឹងដិតចិត្តរបស់ ខៀវ សំផន តាមវិធាន ៣៤”)។



យោងតាមសហមេធាវីការពារក្តី សេចក្តីផ្តើមការណ៍នេះបានលាតត្រដាងនូវ “ចង្កោមនូវ កិរិយាមិនត្រឹមត្រូវរបស់តុលាការ និងភាពមិនប្រក្រតីនៃការស៊ើបសួរដែលទាក់ទងដល់ ចៅក្រម Lemonde” ៖

ក. មានបញ្ហារឿងវិធីសាស្ត្រទាក់ទងនឹងចម្លើយសាក្សី និងការធ្វើសង្ខេប ដោយសារអ្នកធ្វើលេខ ក្នុងទិន្នន័យ ឬអ្នកវិភាគនៅក្នុង ក.ស.ច.ស មិនមានសិទ្ធិទទួលបាននូវការថតសម្លេងនៃការ សម្ភាសន៍សាក្សីឡើយ។ ហេតុដូច្នេះ ពួកគេមិនអាចមានលទ្ធភាពដើម្បីត្រួតពិនិត្យថាតើកំណត់ ហេតុស្តាប់ចម្លើយនោះបង្ហាញសុក្រិតភាពដែរឬអត់។ អ្នកធ្វើលេខក្នុងទិន្នន័យ/អ្នកវិភាគ នឹងបក ប្រែនិងធ្វើសេចក្តីសង្ខេបនៃកំណត់ហេតុស្តាប់ចម្លើយដែលពួកគេទទួលបាន ថ្វីបើពួកគេមិនមាន គុណវុឌ្ឍិផ្នែកច្បាប់ ឬខាងការបកប្រែក៏ដោយ ^{២៥} ។

ខ. ចៅក្រម Lemonde បានចេញដីកាបង្គាប់ថា “គ្រប់បុគ្គលិកទាំងអស់អាចមានសិទ្ធិចូលមើល ប្រព័ន្ធទិន្នន័យនៃសាក្សីផ្ទៃក្នុង ដែលគួរតែបានប្រគល់ឱ្យបុគ្គលិកទាំងឡាយណាដែលបានទទួលការ បណ្តុះបណ្តាល និងមានបទពិសោធន៍សមរម្យ” ^{២៦} ។

១៣. សហមេធាវីការពារក្តី អៀង សារី បានសន្និដ្ឋានថា បណ្តឹងដិតចិត្តលើកទីពីរ តាមវិធាន ផ្ទៃក្នុង ៣៤ មានលក្ខណៈចាំបាច់ ដោយហេតុថា លោក Bastin បានផ្តល់មកឱ្យមេធាវី ការពារក្តីនូវសេចក្តីផ្តើមការណ៍មួយបន្ថែមទៀតនៅថ្ងៃទី២ ខែធ្នូ ឆ្នាំ២០០៩ ពោលគឺក្រោយ ពេលអង្គបុរេជំនុំជម្រះបានចេញសេចក្តីជូនដំណឹងអំពីការចេញសាលដីកាលើបណ្តឹងលើក ទីមួយរបស់ខ្លួន ^{២៧} ។ បណ្តឹងដិតចិត្តរបស់ អៀង សារី បានរៀបរាប់នូវ “អង្គហេតុថ្មីៗដែល ទើបបានរកឃើញ” ប៉ុន្តែបានផ្តោតការផ្តល់ទឡឹករណ៍របស់ខ្លួនជាចំបងលើការចោទ ប្រកាន់អំពីការប្រាស្រ័យទាក់ទងជាមួយភាគីតែម្នាក់ឯងចៅក្រម Lemonde ជាមួយ ក.ស.ព នៅអំឡុងចុងឆ្នាំ២០០៨ ^{២៨} ។

^{២៥} បណ្តឹងដិតចិត្តរបស់ អៀង សារី កថាខណ្ឌទី១ (ក)។

^{២៦} បណ្តឹងដិតចិត្តរបស់ អៀង សារី កថាខណ្ឌទី១ (ឃ)។

^{២៧} បណ្តឹងដិតចិត្តរបស់ អៀង សារី ទំព័រទី១។

^{២៨} បណ្តឹងដិតចិត្តរបស់ អៀង សារី កថាខណ្ឌទី១៣-២៥។



១៤. យោងតាមសេចក្តីបន្ថែមរបស់ខ្លួន សហមេធាវីការពារក្តី អៀង សារី ក៏បានផ្តល់កំណត់ត្រាសរសេរដោយដៃរបស់លោក Bastin ហើយបានស្នើសុំឱ្យយកកំណត់ត្រាទាំងនេះមកពិចារណារួមជាមួយនឹងឯកសារផ្សេងទៀតដែលបានផ្តល់ជូននៅក្នុងបណ្តឹងដិតចិត្ត^{២៩}។
១៥. សហមេធាវីការពារក្តី នួន ជា យល់ស្របទាំងស្រុងជាមួយនឹងបណ្តឹងដិតចិត្តរបស់ អៀង ធីរិទ្ធ ហើយបានផ្តល់ទឡឹករណ៍បន្ថែមលើការចោទប្រកាន់អំពើពុករលួយផ្សេងទៀតក្នុងក្របខណ្ឌជាតិនៃ ក.ស.ច.ស ដោយកត់សម្គាល់ថា ចៅក្រម Lemonde ទំនងជាកំពុងធ្វើសកម្មភាពដោយឯកត្តាភាគី ពាក់ព័ន្ធនឹងកិច្ចការរបស់ ក.ស.ច.ស ក្នុងកិច្ចខិតខំយកសក្ខីកម្មពី [REDACTED]^{៣០}។ សហមេធាវីការពារក្តីក៏បានស្នើសុំឱ្យអង្គបុរេជំនុំជម្រះ សួរដេញដោលនាពេលសវនាការផ្ទាល់មាត់លើបុគ្គលទាំងឡាយ ដែលមានវត្តមាននៅក្នុងកិច្ចប្រជុំនាខែសីហា ឆ្នាំ២០០៩ និងសមាជិកក្រុមថតខ្សែភាពយន្តបារាំងផងដែរ^{៣១}។ សហមេធាវីការពារក្តីបានស្នើសុំបន្ថែមដល់អង្គបុរេជំនុំជម្រះរកឱ្យបាននូវកិច្ចព្រមព្រៀងជាលាយលក្ខណ៍អក្សរមួយច្បាប់ ដែលបានធ្វើឡើងរវាងក្រុមអ្នកថតខ្សែភាពយន្តបារាំង និង ក.ស.ច.ស ហើយបង្គាប់ឱ្យរឹបអូសយកខ្សែអាត់រូបភាពវីដេអូ និង/ឬសម្លេងទាំងអស់ដែលក្រុមអ្នកថតខ្សែភាពយន្តបានថតរួច ស្របតាមកិច្ចព្រមព្រៀងនេះ ដើម្បី “ជួយដល់ អ.ប.ជ ក្នុងការសម្រេចរបស់ខ្លួនលើបណ្តឹងដិតចិត្ត”^{៣២}។
១៦. ជនត្រូវចោទទាំងបីបានស្នើសុំយ៉ាងជាក់លាក់^{៣៣} ឬដោយប្រយោល^{៣៤} ឱ្យបើកសវនាការជាសាធារណៈលើបណ្តឹងដិតចិត្តរបស់ខ្លួន ។
១៧. សហព្រះរាជអាជ្ញាបានដាក់សេចក្តីសន្និដ្ឋានឆ្លើយតបចំពោះការចោទប្រកាន់នីមួយៗថា

^{២៩} សេចក្តីបន្ថែមរបស់ អៀង សារី កថាខណ្ឌទី៧។


^{៣០} សេចក្តីជូនដំណឹងអំពីបណ្តឹងរួមរបស់ នួន ជា កថាខណ្ឌទី២ លេខយោង ដូចខាងក្រោម កថាខណ្ឌទី៧ (ច)។

^{៣១} សេចក្តីជូនដំណឹងអំពីបណ្តឹងរួមរបស់ នួន ជា កថាខណ្ឌទី៣ លេខយោង ដូចខាងក្រោម កថាខណ្ឌទី៧ (ឆ)។

^{៣២} សេចក្តីជូនដំណឹងអំពីបណ្តឹងរួមរបស់ នួន ជា កថាខណ្ឌទី៤។

^{៣៣} បណ្តឹងដិតចិត្តរបស់ អៀង សារី កថាខណ្ឌទី២៦-៣២។ បណ្តឹងដិតចិត្តរបស់ អៀង ធីរិទ្ធ កថាខណ្ឌទី៥៥-៥៦។

^{៣៤} សេចក្តីជូនដំណឹងអំពីបណ្តឹងរួមរបស់ នួន ជា កថាខណ្ឌទី៣។



ក. ការចោទប្រកាន់ចំពោះភាពមិនប្រក្រតីនៃការស៊ើបអង្កេត ដែលកើតចេញពីកង្វះនៃចំណេះដឹងផ្នែកភាសា មិនមានយុត្តិកម្មចំពោះការប្តឹងដិតចិត្តចៅក្រមឡើយ ពីព្រោះវាមិនបានបង្ហាញឱ្យឃើញអំពីភាពលម្អៀងពិតប្រាកដ ឬអាការៈទំនងជាមានភាពលម្អៀងក្នុងការប្រព្រឹត្តរបស់សហចៅក្រមស៊ើបអង្កេតអន្តរជាតិទេ^{៣៥}។

ខ. យើងមិនឃើញមានអង្គហេតុគាំទ្រដល់ការចោទប្រកាន់ថាមានការប្រាស្រ័យទាក់ទងគ្នាពីភាគីតែម្នាក់រវាង ក.ស.ច.ស និង ក.ស.ព^{៣៦}។

គ. សេចក្តីផ្តើមការណ៍ជាសាធារណៈរួមគ្នារបស់សហចៅក្រមស៊ើបអង្កេត អំពីការថតខ្សែភាពយន្តលើផ្នែកសម្ងាត់នៃកិច្ចស៊ើបសួរ ដែលថតដោយក្រុមថតខ្សែភាពយន្តបារាំង បានបង្ហាញផ្ទុយពីការចោទប្រកាន់នៅក្នុងបណ្តឹងដិតចិត្តរបស់ អៀង សារី និង អៀង ធីរិទ្ធ យ៉ាងច្បាស់ថា វាហាក់ដូចជាមិនឃើញមានការខ្វែងយោបល់គ្នារវាងសហចៅក្រមស៊ើបអង្កេតជាតិ និងអន្តរជាតិទេ^{៣៧}។


ឃ. យោងតាមការលើកឡើងថា សហចៅក្រមស៊ើបអង្កេតអន្តរជាតិត្រូវបានដិតចិត្ត ដោយហេតុថាខ្លួនបានផ្តល់ការអនុញ្ញាតឱ្យបុគ្គលិក ដែលមិនបានបណ្តុះបណ្តាលពិនិត្យមើលទិន្នន័យសាក្សីសំខាន់ៗ ការលើកឡើងនេះមិនបានបង្ហាញអំពីលម្អៀងសត្យានុម័ត ឬអត្តនាម័តឡើយ^{៣៨}។

ង. ចំពោះការចោទប្រកាន់ទាក់ទងនឹងការប៉ុនប៉ងឱ្យមានឥទ្ធិពលលើការវាយតម្លៃសកម្មភាពការងាររបស់មន្ត្រីជាប់កិច្ចសន្យា សហមេធាវីការពារក្តីជនត្រូវចោទមិនបានបង្ហាញអំពីភាពលម្អៀងសត្យានុម័ត ឬអត្តនាម័តរបស់សហចៅក្រមស៊ើបអង្កេតអន្តរជាតិ ដែលចៅក្រមរូបនេះបានអនុវត្តសិទ្ធិ និងការកិច្ចរបស់ខ្លួន ក្នុងនាមជាមន្ត្រីរាយការណ៍ទីពីរនៃមន្ត្រីជាប់កិច្ចសន្យា ដើម្បីផ្តល់នូវការវាយតម្លៃសកម្មភាពការងារមន្ត្រីជាប់កិច្ចសន្យា^{៣៩}។

ច. ចំពោះការលាក់ទុកព័ត៌មានពី “ផ្នែកកម្ពុជា” របស់ ក.ស.ច.ស អ្នកដាក់ពាក្យបណ្តឹងមិនបានលើកឡើងអំពីការលាក់ទុកព័ត៌មានបែបនេះធ្វើឱ្យមានភាពលម្អៀងជាក់ស្តែង ឬអាការៈទំនងជាមានភាពលម្អៀងទៅខាង ក.ស.ព ឡើយ ហើយសហចៅក្រមជាតិមិនដែលបានបង្ហាញការមិនសុខចិត្តលើចំណុចនេះដែរ^{៤០}។

ឆ. ការចោទប្រកាន់ដែលបានផ្អែកលើសេចក្តីអះអាងមិនត្រឹមត្រូវរបស់ចៅក្រម Lemonde ថាជាច្បាប់ នៅក្នុង “ដីកាសម្រេចលើសំណើសុំឱ្យមានកិច្ចស៊ើបសួរដើម្បីស្វែងរកភស្តុតាងដោះបន្ទុកនៅ

^{៣៥} ការឆ្លើយតបរួមរបស់សហព្រះរាជអាជ្ញា កថាខណ្ឌទី១៩-២០។
^{៣៦} ការឆ្លើយតបរួមរបស់សហព្រះរាជអាជ្ញា កថាខណ្ឌទី២១-២៣។
^{៣៧} ការឆ្លើយតបរួមរបស់សហព្រះរាជអាជ្ញា កថាខណ្ឌទី២៤-២៧។
^{៣៨} ការឆ្លើយតបរួមរបស់សហព្រះរាជអាជ្ញា កថាខណ្ឌទី២៨-២៩។
^{៣៩} ការឆ្លើយតបរួមរបស់សហព្រះរាជអាជ្ញា កថាខណ្ឌទី៣០-៣២។
^{៤០} ការឆ្លើយតបរួមរបស់សហព្រះរាជអាជ្ញា កថាខណ្ឌទី៣៣-៣៥។




ក្នុងប្លង់ផ្នែកឯកសាររួម”^{៤១} និងលើភាពស្នាក់នៅរបស់គាត់ក្នុងការចង្អុលបង្ហាញឱ្យបានត្រឹមត្រូវ ចំពោះភស្តុតាងដោះបន្ទុកនៅក្នុងដីកាសម្រេចបន្តចិនៈវេលាយុទ្ធនបណ្តោះអាសន្ន^{៤២} គួរត្រូវ បដិសេធចោល។ សេចក្តីសម្រេចទាំងនេះមិនបានបង្ហាញភាពលម្អៀងជាសក្យានុម័ត ឬអត្តនោម័ត ឡើយ ហើយប្រសិនបើសេចក្តីសម្រេចទាំងនេះមានកំហុស សេចក្តីសម្រេចទាំងនេះបើកផ្លូវឱ្យ ប្តឹងឧទ្ធរណ៍ទាំងកាលពីលើកមុន និងពេលបច្ចុប្បន្ន ក្នុងករណីដែលភាពលម្អៀងនេះមិនបានលើក ឡើង។ ទោះក្នុងករណីណាក៏ដោយ ការពិនិត្យសេចក្តីសម្រេចរបស់តុលាការឡើងវិញ ចំពោះបរិ បទនៃការចោទប្រកាន់អំពីភាពលម្អៀង មិនមែនមានគោលបំណងស្វែងរកកំហុសណាមួយឡើយ ប៉ុន្តែវាមានគោលបំណងដើម្បីសម្រេចថាតើកំហុសបែបនោះបានបង្ហាញថា ចៅក្រមពិតជា ឬ ទំនងជាមានភាពលម្អៀងដែរឬទេ អ្នកដាក់ពាក្យបណ្តឹងខកខានក្នុងការបង្ហាញថា តើសេចក្តី សម្រេចបានបណ្តាលឱ្យមានភាពលម្អៀងពិតប្រាកដ ឬច្បាស់លាស់ ដើម្បីស្នើសុំដិតចិត្តចៅក្រម បាននោះទេ^{៤៣}។

ជ. អ្នកដាក់ពាក្យបណ្តឹង បានផ្អែកទទ្ទឹករណីរបស់ខ្លួនលើសេចក្តីប្រកាសព័ត៌មានដែលខ្លួនបាន ចោទប្រកាន់ថា បានបង្ហាញអំពីភាពលម្អៀងរបស់ចៅក្រម Lemonde ទៅខាងសហព្រះរាជ អាជ្ញា។ ទទ្ទឹករណីនេះបានដាក់ចូលក្នុងបណ្តឹងរួចហើយ ហើយត្រូវបានអង្គបុរេជំនុំជម្រះសម្រេច នៅក្នុងសាលដីការបស់ខ្លួន ចុះថ្ងៃទី១៤ ខែធ្នូ ឆ្នាំ២០០៩។

១៨. សហព្រះរាជអាជ្ញាបានស្នើសុំអង្គបុរេជំនុំជម្រះឱ្យច្រានចោលបណ្តឹងដិតចិត្តទាំងនេះទុកជា តតបានការ ដោយហេតុថាបណ្តឹងដិតចិត្តទាំងនេះបានដកស្រង់តែភស្តុតាងតិចតួចតែ ប៉ុណ្ណោះដើម្បីយកមកបដិសេធលើសច្ចាធារណ៍នៃអនាគតរបស់ចៅក្រម ហើយបានលើក ទទ្ទឹករណីដែល ដែលអង្គបុរេជំនុំជម្រះបានលើកឡើង និងច្រានចោលរួចហើយ។ សហព្រះរាជអាជ្ញាបានសន្និដ្ឋានទៀតថា បណ្តឹងដិតចិត្តលើកឡើងតាមការគិតស្មានថា ក.ស.ច.ស “ផ្នែកជាតិ និងអន្តរជាតិ” មិនមានការប្រាស្រ័យទាក់ទងគ្នា ដែលក្នុងករណី ណាក៏ដោយ ករណីនេះនឹងបើកឱ្យយកមកដោះស្រាយតាមនីតិវិធីនៃការខ្វែងយោបល់គ្នា ដូចមានចែងនៅក្នុងវិធាន ៧២ នៃវិធានផ្ទៃក្នុង^{៤៤}។

^{៤១} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៤ (i)។
^{៤២} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៤ (ii)។
^{៤៣} ការឆ្លើយតបរួមរបស់សហព្រះរាជអាជ្ញា កថាខណ្ឌទី៣៦-៣៩។
^{៤៤} ការឆ្លើយតបរួមរបស់សហព្រះរាជអាជ្ញា កថាខណ្ឌទី២។



១៩. យោងតាមសហព្រះរាជអាជ្ញា បញ្ជានេះមិនចាំបាច់ទាមទារឱ្យមានការបើកសវនាការ ដេញដោលផ្ទាល់មាត់ឡើយ^{៤៥}។
២០. អង្គបុរេជំនុំជម្រះពិចារណាឃើញថា សហព្រះរាជអាជ្ញាមិនមានសិទ្ធិនៅក្នុងប្រភេទ បណ្តឹងបែបនេះឡើយ។ ប៉ុន្តែ ប្រសិនបើអង្គបុរេជំនុំជម្រះពិចារណាឃើញថា សហព្រះ រាជអាជ្ញាអាចជាភាគីដែលមានប្រយោជន៍ សហព្រះរាជអាជ្ញាអាចចូលរួម ឬអាចត្រូវបាន អញ្ជើញឱ្យជួយផ្តល់ជាយោបល់ ឬដាក់សេចក្តីសន្និដ្ឋាននៅក្នុងរឿងក្តីទាំងឡាយ ដែលអង្គ បុរេជំនុំជម្រះយល់ឃើញថា សមស្របក្នុងការអនុញ្ញាតឱ្យដាក់សេចក្តីសន្និដ្ឋាន។ អង្គបុរេ ជំនុំជម្រះយល់ឃើញថា សហព្រះរាជអាជ្ញាអាចជួយនៅក្នុងរឿងក្តីនេះបាន ហេតុដូច្នេះ អង្គបុរេជំនុំជម្រះទទួលយកការឆ្លើយតបរបស់សហព្រះរាជអាជ្ញា។

III. ភាពអាចទទួលយកបាននៃបណ្តឹងដិតចិត្ត

២១. យុត្តាធិការរបស់អង្គបុរេជំនុំជម្រះលើបណ្តឹងដិតចិត្តមានចែងនៅក្នុងវិធាន ៣៤(២) នៃ វិធានផ្ទៃក្នុងថា៖
- “ភាគីអាចធ្វើបណ្តឹងដិតចិត្តចំពោះសហចៅក្រមស៊ើបអង្កេត ឬ ចៅក្រមនៃអង្គបុរេជំនុំជម្រះ អង្គ ជំនុំជម្រះសាលាដំបូង ឬ អង្គជំនុំជម្រះតុលាការកំពូល ក្នុងករណីណាមួយដែលចៅក្រមរូបនោះ មាន ឬ ធ្លាប់មានផលប្រយោជន៍ផ្ទាល់ខ្លួន ឬ ហិរញ្ញវត្ថុ ឬ មានការពាក់ព័ន្ធ ដែលអាចធ្វើឱ្យ ប៉ះពាល់យ៉ាងពិតប្រាកដដល់ភាពអនាគតរបស់ចៅក្រមរូបនោះ ឬ អាចបង្កើតឱ្យមានភាព លម្អៀង។”
២២. វិធាន ៣៤(៥) នៃវិធានផ្ទៃក្នុងចែងនៅក្នុងបទប្បញ្ញត្តិដែលពាក់ព័ន្ធថា “ពាក្យបណ្តឹង ដិតចិត្តចំពោះសហចៅក្រមស៊ើបអង្កេត ត្រូវដាក់ជូនទៅអង្គបុរេជំនុំជម្រះ”។ នៅពេល ពិចារណាវិធានទាំងពីរនេះរួមគ្នា អង្គបុរេជំនុំជម្រះយល់ឃើញថា ខ្លួនមានយុត្តាធិការ ពិចារណាលើបណ្តឹងដិតចិត្ត។

^{៤៥} ការឆ្លើយតបរួមរបស់សហព្រះរាជអាជ្ញា កថាខណ្ឌទី៣-៩។



២៣. កាតព្វកិច្ចរបស់ភាគីដែលដាក់បណ្តឹងដិតចិត្តចៅក្រមណាមួយ ត្រូវបានបញ្ញត្តិនៅក្នុងវិធាន ៣៤(៣) នៃវិធានផ្ទៃក្នុងថា៖

“ភាគីដែលធ្វើបណ្តឹងដិតចិត្ត ត្រូវបង្ហាញឱ្យច្បាស់លាស់អំពីមូលហេតុនៃបណ្តឹង និង ត្រូវមានភស្តុតាងបញ្ជាក់ផងដែរ។ ពាក្យបណ្តឹងត្រូវធ្វើឡើងឱ្យបានឆាប់បំផុតតាមដែលអាចធ្វើទៅបាន នៅពេលណាដែលភាគីបានដឹងអំពីមូលហេតុនោះ។”

២៤. សេចក្តីផ្តើមការណ៍ដែលបណ្តឹងដិតចិត្តយកមកធ្វើជាមូលដ្ឋាន បានផ្តល់ជូនដល់អ្នកដាក់បណ្តឹងដោយលោក Bastin នៅថ្ងៃទី២ ខែធ្នូ ឆ្នាំ២០០៩ (“សេចក្តីផ្តើមការណ៍លើកទីពីររបស់លោក Bastin”)។ សហមេធាវីការពារក្តី អៀង ធីរិទ្ធ បានសន្និដ្ឋានថា ខ្លួនបានចាប់ផ្តើមរៀបចំបណ្តឹងនេះដោយឥតបង្អង់ឡើយ ក្រោយពីពេលដែលខ្លួនបានទទួលសេចក្តីផ្តើមការណ៍លើកទីពីររបស់លោក Bastin^{៤៦}។ សហមេធាវីការពារក្តី អៀង សារី បានសន្និដ្ឋានថា នៅថ្ងៃទី៧ ខែធ្នូ ឆ្នាំ២០០៩ ខ្លួនបានព្យាយាមជូនដំណឹងជាមុនដល់អង្គបុរេជំនុំជម្រះអំពីអង្គហេតុបន្ថែម ដែលលោក Bastin បានផ្តល់ជូន^{៤៧}។

២៥. បណ្តឹងដិតចិត្តរបស់ អៀង ធីរិទ្ធ បានដាក់ក្តឹងនៅថ្ងៃទី៧ ខែធ្នូ ឆ្នាំ២០០៩ ហើយបណ្តឹងដិតចិត្តរបស់ អៀង សារី បានដាក់ក្តឹងនៅថ្ងៃទី១១ ខែធ្នូ ឆ្នាំ២០០៩។ សេចក្តីជូនដំណឹងអំពីបណ្តឹងរួមរបស់ នួន ជា បានដាក់នៅថ្ងៃទី២២ ខែធ្នូ ឆ្នាំ២០០៩។ អង្គបុរេជំនុំជម្រះពិចារណាឃើញថា សហមេធាវីការពារក្តីជនត្រូវចោទបានដាក់បណ្តឹងភ្លាមៗ ក្រោយពីខ្លួនបានដឹងអំពីមូលដ្ឋានមួយក្នុងចំណោមមូលដ្ឋាននៃបណ្តឹងដទៃទៀត។ ដោយយោងលើករណីនេះ បណ្តឹងដិតចិត្តរបស់ អៀង ធីរិទ្ធ បណ្តឹងដិតចិត្តរបស់ អៀង សារី និងសេចក្តីជូនដំណឹងអំពីបណ្តឹងរួមរបស់ នួន ជា បានដាក់ទាន់ពេលកំណត់ ដូចមានចែងនៅក្នុងវិធាន ៣៤(៣) នៃវិធានផ្ទៃក្នុង។ ដោយហេតុថា ដីកាដោះស្រាយមិនទាន់ចេញនៅឡើយ បណ្តឹងដិតចិត្តទាំងនេះក៏បានដាក់ទាន់ពេលកំណត់ផងដែរ អនុលោមតាមវិធាន ៣៤(៤)(ក) នៃវិធានផ្ទៃក្នុង។

^{៤៦} បណ្តឹងដិតចិត្តរបស់ អៀង ធីរិទ្ធ កថាខណ្ឌទី១៧។

^{៤៧} បណ្តឹងដិតចិត្តរបស់ អៀង សារី ទីព័រទី១។



IV. សេចក្តីពិចារណាលើបណ្តឹងដិតចិត្ត

ក. សំណើរបស់ អៀង ធីរិទ្ធ សុំពន្យារការពិចារណាលើបណ្តឹងដិតចិត្ត

២៦. សហមេធាវីការពារក្តី អៀង ធីរិទ្ធ បានស្នើសុំឱ្យអង្គបុរេជំនុំជម្រះពន្យារការពិចារណាលើបណ្តឹងដិតចិត្តរបស់ខ្លួន រហូតដល់ពេលខ្លួនទទួលបានការឆ្លើយបញ្ជាក់ជាមុនសិនថា តើចាំបាច់ត្រូវការព័ត៌មានបន្ថែមលើបញ្ជាក់ណាត់អត្តសញ្ញាណរបស់លោក Bastin ដែរឬយ៉ាងណា ហើយថា តើគេអនុញ្ញាតឱ្យទាក់ទងសមាជិកនៅក្នុង ក.ស.ច.ស ដើម្បីសុំឱ្យផ្តល់ចម្លើយលើបណ្តឹងដិតចិត្តដែរឬទេ។
២៧. អនុលោមតាមវិធាន ៣៤(៣) នៃវិធានផ្ទៃក្នុង ភាគីដែលដាក់បណ្តឹងដិតចិត្តចៅក្រម ត្រូវផ្តល់ភស្តុតាងគាំទ្រ។ ការចោទប្រកាន់អំពីភាពលម្អៀងត្រូវតែមានមូលដ្ឋានអង្គហេតុយកមកគាំទ្រ ហើយភាគីដាក់បណ្តឹងត្រូវផ្តល់ឯកសារសម្ភារៈដែលពាក់ព័ន្ធដើម្បីធ្វើជាមូលដ្ឋាន។ សហមេធាវីការពារក្តីព្រួយបារម្ភថា បណ្តឹងដិតចិត្តរបស់ អៀង ធីរិទ្ធ នឹងត្រូវបដិសេធចោល “ដោយសារមូលហេតុដែលត្រូវបានចាត់ទុកថាមានភាពមិនគ្រប់គ្រាន់ខាងនីតិវិធី ឬកង្វះនូវភស្តុតាងបញ្ជាក់បន្ថែម ដែលអាចរកបាន”^{៤៨}។
២៨. កាលពីលើកមុន អង្គបុរេជំនុំជម្រះបានរកឃើញថា ភស្តុតាងនានាមិនបានបង្ហាញឱ្យបានគ្រប់គ្រាន់ដោយសារហេតុផលជាច្រើន។ ភាគីដាក់បណ្តឹងត្រូវសម្រេចថា តើខ្លួនត្រូវជ្រើសរើសយកនីតិវិធីណាមួយដើម្បីទទួលបានភស្តុតាង ដែលអាច “ទទួលបាន” ដើម្បីយកមកធ្វើជាមូលដ្ឋាននៃបណ្តឹងដិតចិត្ត ហើយភាគីដាក់បណ្តឹងត្រូវធ្វើការសន្និដ្ឋានពីសេចក្តីសម្រេចរបស់អង្គបុរេជំនុំជម្រះ និងត្រូវផ្តល់ភស្តុតាងដែលអង្គបុរេជំនុំជម្រះត្រូវការ។ ដូច្នេះ សំណើនេះត្រូវបានបដិសេធចោលចាត់ទុកជាឥតបានការ។



^{៤៨} សេចក្តីស្នើសុំបន្ថែមរបស់ អៀង ធីរិទ្ធ កថាខណ្ឌទី៦។
សាលដីកាលើបណ្តឹងរបស់លោក អៀង សារី និងលោកស្រី អៀង ធីរិទ្ធ ប្តឹងដិតចិត្តចៅក្រម
MARCEL LEMONDE

ខ. សំណើសុំបើកសវនាការសាធារណៈ

២៩. សហមេធាវីការពារក្តី អៀង ធីរិទ្ធ បានសន្និដ្ឋានថា សវនាការដេញដោលផ្ទាល់មាត់នឹងផ្តល់ឱកាសដល់ភាគី ធ្វើការឆ្លើយតបទៅនឹងអង្គហេតុនានាដែលបានចោទប្រកាន់នៅក្នុងបណ្តឹងដិតចិត្ត ហើយនឹងធានានូវតម្លាភាពនៃកិច្ចដំណើរការនីតិវិធី^{៤៨}។

៣០. យោងតាមបណ្តឹងដិតចិត្តរបស់ អៀង សារី សហមេធាវីការពារក្តីបានលើកឡើងថា “សវនាការដេញដោលផ្ទាល់មាត់ជាសាធារណៈ ជាមួយនឹងការស្តាប់ចម្លើយជាកស្សិណរបស់បុគ្គលដែលពាក់ព័ន្ធទាំងអស់ គឺមានសារៈសំខាន់ ដើម្បីអនុញ្ញាតឱ្យសាធារណៈជនធ្វើការពិនិត្យពិច្ចយទៅលើបញ្ហានេះ និងដើម្បីការពារសុចរិតភាព និងភាពត្រឹមត្រូវនៃកិច្ចដំណើរការនីតិវិធី”។ យោងតាមសហមេធាវីការពារក្តី វិធាន ៣៤(៣) នៃវិធានផ្ទៃក្នុង មិនបានចែងថា រាល់ភស្តុតាងគាំទ្រត្រូវតែដាក់នៅពេលជាមួយគ្នាជាមួយនឹងការដាក់ពាក្យបណ្តឹងនោះឡើយ ហើយរឿងដែលថា វិធាន ៣៤(៧) នៃវិធានផ្ទៃក្នុងមិនមានចែងឱ្យបានច្បាស់លាស់អំពីសវនាការដេញដោលផ្ទាល់មាត់ មិនមែនមានន័យថា លទ្ធភាពឱ្យមានសវនាការដេញដោលផ្ទាល់មាត់មួយ មិនត្រូវបានអនុញ្ញាតតាមវិធានផ្ទៃក្នុងឡើយ^{៤៩}។ ដោយយល់ឃើញថា អង្គបុរេជំនុំជម្រះបានពិចារណាកាលពីលើកមុនថា ភស្តុតាងដែលគាំទ្របណ្តឹងដិតចិត្តលើកទីមួយ ដែលបានប្តឹងផ្អែកតាមវិធាន ៣៤ នៃវិធានផ្ទៃក្នុង មិនមានលក្ខណៈ “រឹងប៉ឹង” ឡើយ នៅពេលដែលអង្គបុរេជំនុំជម្រះនេះធ្វើការពិចារណាថា សេចក្តីផ្តើមការណ៍លើកទីមួយរបស់លោក Bastin ជាភស្តុតាងតែមួយគត់ដែលបានផ្តល់ជូនសហមេធាវីការពារក្តី អៀង សារី បានអះអាងថា សវនាការដេញដោលផ្ទាល់មាត់មួយ “ត្រូវតែបានគេអនុញ្ញាតជាដាច់ខាត”^{៥០}។

៣១. យោងតាមសេចក្តីជូនដំណឹងអំពីបណ្តឹងរួមរបស់ នួន ជា សហមេធាវីការពារក្តីស្នើសុំឱ្យអង្គបុរេជំនុំជម្រះ សួរដេញដោលបុគ្គលមួយចំនួនក្នុងសវនាការផ្ទាល់មាត់ ដោយហេតុថា

^{៤៨} បណ្តឹងដិតចិត្តរបស់ អៀង ធីរិទ្ធ កថាខណ្ឌទី៥៥-៥៦។
^{៤៩} បណ្តឹងដិតចិត្តរបស់ អៀង សារី កថាខណ្ឌទី២៦។
^{៥០} បណ្តឹងដិតចិត្តរបស់ អៀង សារី កថាខណ្ឌទី២៧។



“សក្ខីកម្មរបស់អ្នកទាំងនេះ មានសារៈសំខាន់ខ្លាំងដើម្បីវាយតម្លៃឱ្យបានត្រឹមត្រូវចំពោះ បញ្ហាទាំងឡាយ ដូចដែលបានលើកឡើងនៅក្នុងបណ្តឹង”^{៥២}។

៣២. អង្គបុរេជំនុំជម្រះបានរកឃើញនាពេលមុនថា នីតិវិធីដែលបានចែងនៅក្នុងវិធាន ៣៤(៧) នៃវិធានផ្ទៃក្នុងកំណត់ថា អង្គបុរេជំនុំជម្រះចេញសេចក្តីសម្រេចជាលាយលក្ខណ៍អក្សរ ដោយមិនបានកំណត់អំពីសវនាការឡើយ^{៥៣}។ បន្ថែមលើចំណុចនេះ យោងតាមលក្ខខណ្ឌ នៅក្នុងវិធាន ៣៤(៣) នៃវិធានផ្ទៃក្នុង ភស្តុតាងគាំទ្រទាំងអស់ត្រូវដាក់ភ្ជាប់មកជាមួយនឹង បណ្តឹងដិតចិត្ត ហើយបន្ទុកក្នុងការបង្ហាញភស្តុតាងច្រានចោលសច្ចធារណ៍នៃអនាគតិ របស់ចៅក្រម ជាបន្ទុករបស់អ្នកដាក់បណ្តឹងទាំងស្រុង និងអាស្រ័យលើភស្តុតាងដែលត្រូវ បង្ហាញនៅពេលដាក់បណ្តឹង^{៥៤}។

៣៣. អង្គបុរេជំនុំជម្រះក៏បានសម្រេចនាពេលមុនផងដែរថា ក្នុងករណីអង្គបុរេជំនុំជម្រះមាន ព័ត៌មានគ្រប់គ្រាន់ដើម្បីធ្វើការសម្រេចលើបណ្តឹង ហើយក្នុងករណីដែលវាជាផល ប្រយោជន៍យុត្តិធម៌ក្នុងការបន្តកិច្ចដំណើរការនីតិវិធីឱ្យបានឆាប់រហ័ស អង្គបុរេជំនុំជម្រះ អាចធ្វើការវិនិច្ឆ័យលើបញ្ហានេះ ដោយមិនចាំបាច់បើកសវនាការជាសាធារណៈ^{៥៥}។



^{៥២} សេចក្តីជូនដំណឹងអំពីបណ្តឹងរួមរបស់ នួន ជា កថាខណ្ឌទី៣។


^{៥៣} សេចក្តីសម្រេចលើសំណើរបស់ជនត្រូវចោទ អៀង សារី សុំឱ្យមានវិធានការសមរម្យពាក់ព័ន្ធនឹងសេចក្តីផ្តើម ការណ៍មួយចំនួនដែលធ្វើឡើងដោយសម្តេចនាយករដ្ឋមន្ត្រី ហ៊ុន សែន ដែលបានតតាំងនឹងឯករាជ្យភាពរបស់ចៅក្រម អង្គបុរេជំនុំជម្រះ ចៅក្រម Katinka Lahuis និងចៅក្រម Rowan Downing ថ្ងៃទី៣០ ខែវិច្ឆិកា ឆ្នាំ២០០៩ រឿងក្តី លេខ ០០២/២០-១០-២០០៩-អវតក/អបជ(០៣) ឯកសារលេខ ៥ ERN ០០៤០៤៥៩៥-០០៤០៤៦០១ កថា ខណ្ឌទី២។

^{៥៤} សាលដីកាលើបណ្តឹងដិតចិត្តរបស់ ខៀវ សំផន ចំពោះសហចៅក្រមស៊ើបអង្កេត Marcel Lemonde ថ្ងៃទី១៤ ខែធ្នូ ឆ្នាំ២០០៩ រឿងក្តីលេខ ០០២/១៣-១០-២០០៩-អវតក/អបជ(០២) ឯកសារលេខ ៧ ERN ០០៤១៤០៩៨- ០០៤១៤១១០ កថាខណ្ឌទី២។

^{៥៥} សេចក្តីសម្រេចជាសាធារណៈស្តីពីបណ្តឹងដិតចិត្តជាបន្ទាន់របស់សហមេធាវីជនត្រូវចោទ នួន ជា ចំពោះលោក ចៅក្រម នីយ ផុល រង់ចាំបណ្តឹងឧទ្ធរណ៍លើដីកាសម្រេចឃុំខ្លួនបណ្តោះអាសន្នលើរឿងក្តី នួន ជា រឿងក្តីលេខ ០០២/ ១៩-០៩-២០០៧-អវតក/កសចស(អបជ០១) ថ្ងៃទី៤ ខែកុម្ភៈ ឆ្នាំ២០០៨ C11/29 (“សាលដីកាលើចៅក្រម នីយ ផុល”) កថាខណ្ឌទី ៨ ដូចលេខយោងខាងក្រោម។ វិធាន ៧៧(៣)(ខ) នៃវិធានផ្ទៃក្នុងផ្តល់អំណាចដល់អង្គជំនុំជម្រះ សាលដីកាលើបណ្តឹងរបស់លោក អៀង សារី និងលោកស្រី អៀង ធីរិទ្ធ ក្តីដិតចិត្តចៅក្រម ១៧/៣៣ MARCEL LEMONDE

៣៤. អង្គបុរេជំនុំជម្រះយល់ឃើញដូចនាពេលមុនថា តម្លាភាពនៃកិច្ចដំណើរការនីតិវិធីនឹងត្រូវបានធានាតាមរយៈការចាត់ចំណាត់ថ្នាក់សារជាថ្មីលើការដាក់ឯកសារទាំងអស់ ដែលពាក់ព័ន្ធនឹងបណ្តឹងទាំងនេះថាជាឯកសារសាធារណៈ^{៥៦} ។

៣៥. ផ្ទុយពីការអះអាងរបស់សហមេធាវីការពារក្តី ភស្តុតាងគាំទ្រត្រូវតែផ្តល់ជូននៅពេលដាក់បណ្តឹង ហើយសហមេធាវីការពារក្តីមានបន្ទុកក្នុងការបង្ហាញភស្តុតាងចំពោះការចោទប្រកាន់អំពើពុករលួយផ្សេងៗ ។ អង្គជំនុំជម្រះដែលបានទទួលបណ្តឹងមិនមានកាតព្វកិច្ចបើកសវនាការជាសាធារណៈដើម្បីធ្វើការស៊ើបអង្កេតជំនួសអ្នកដាក់បណ្តឹង ឬបើកសវនាការដើម្បីប្រមូលភស្តុតាងឱ្យបានគ្រប់គ្រាន់ ដើម្បីគាំទ្រដល់បណ្តឹងរបស់ភាគីឡើយ។ ដោយសារតែអង្គបុរេជំនុំជម្រះមិនមានកាតព្វកិច្ចស៊ើបអង្កេត ឬប្រមូលភស្តុតាងឱ្យអ្នកដាក់បណ្តឹង អង្គបុរេជំនុំជម្រះបដិសេធចោលលើសំណើសុំបើកសវនាការដេញដោលផ្ទាល់មាត់។



គ. សំណើដិតចិត្តចំពោះចៅក្រម

៣៦. អង្គបុរេជំនុំជម្រះ បានចែងអំពីច្បាប់ស្តីពីបណ្តឹងដិតចិត្តចំពោះចៅក្រម នៅក្នុងសេចក្តីសម្រេចរបស់ខ្លួនពាក់ព័ន្ធទៅនឹងពាក្យសុំដិតចិត្តចំពោះចៅក្រម ន័យ ថុល (“សាលដីកាលើចៅក្រម ន័យ ថុល”)^{៥៧}។ បទដ្ឋានសម្រាប់វាយតម្លៃភាពលម្អៀង ដែលអាចយកមកអនុវត្តបាន មានចែងនៅក្នុងវិធាន ៣៤(២) នៃវិធានផ្ទៃក្នុង ដោយរៀបរាប់ទាំងភាពលម្អៀងជាក់ស្តែង និងភាពលម្អៀងតាមការយល់ឃើញ។

សម្រេចលើបណ្តឹង ដោយផ្អែកតែលើមូលដ្ឋាននៃសេចក្តីសន្និដ្ឋានជាលាយលក្ខណ៍អក្សររបស់ភាគីតែប៉ុណ្ណោះ ចំពោះបណ្តឹងឧទ្ធរណ៍ និងពាក្យសុំឡាយណា ដែលធ្វើឡើងអនុលោមតាមអនុវិធាន ៧៣ (ក)-(គ) នៃវិធានផ្ទៃក្នុង។

^{៥៦} សេចក្តីសម្រេចលើសំណើរបស់ជនត្រូវចោទ អៀង សារី សុំឱ្យមានវិធានការសមរម្យពាក់ព័ន្ធនឹងសេចក្តីថ្លែងការណ៍មួយចំនួនដែលធ្វើឡើងដោយសម្តេចនាយករដ្ឋមន្ត្រី ហ៊ុន សែន ដែលបានតតាំងនឹងឯករាជ្យភាពរបស់ចៅក្រមអង្គបុរេជំនុំជម្រះចៅក្រម Katinka Lahuis និងចៅក្រម Rowan Downing ០០២/២០-១០-២០០៩-អវតក/អបជ (០៣) ថ្ងៃទី៣០ ខែវិច្ឆិកា ឆ្នាំ២០០៩ រឿងក្តីលេខ ឯកសារលេខ ៥ ERN ០០៤០៤៥៩៥-០០៤០៤៦០១ កថាខណ្ឌទី២។

^{៥៧} សូមប្រៀបធៀបសាលដីកាលើចៅក្រម ន័យ ថុល។

សាលដីកាលើបណ្តឹងរបស់លោក អៀង សារី និងលោកស្រី អៀង ធីរិទ្ធ ក្នុងដិតចិត្តចៅក្រម

១៨/៣៣

៣៧. ពីកថាខណ្ឌ១៥ ដល់កថាខណ្ឌ២១ នៃសំអាងហេតុរបស់អង្គបុរេជំនុំជម្រះ ដែលមានក្នុង សាលដីកាលើកទោក្រម នីយ ចូល (ដោយលប់ចោលនូវជើងទំព័រ) រៀបរាប់ដូចខាង ក្រោម៖

១៥. អង្គបុរេជំនុំជម្រះកត់សំគាល់ឃើញថា “ចំណុចចាប់ផ្តើមនៃការសម្រេចលើការជំទាស់អំពី [ភាពលម្អៀង] គឺថា “មានការសន្មតទុកជាមុនអំពីភាពមិនលម្អៀងដែលមានចំពោះចៅក្រម”។ “ការ សន្មតនេះ កើតចេញពីការធ្វើសច្ចាប្រណិធានចូលកាន់តំណែងរបស់ចៅក្រម និងលក្ខណៈសម្បត្តិ គ្រប់គ្រាន់សម្រាប់ការតែងតាំងរបស់គាត់ [...]” និងដាក់បន្ទុកដ៏ធ្ងន់ចំពោះភាគីដែលធ្វើបណ្តឹងដិតចិត្ត ក្នុងការដកចេញនូវការសន្មតទុកជាមុននេះ”។

១៦. អង្គបុរេជំនុំជម្រះយល់ឃើញថា ការសន្មតអំពីភាពអនាគតនេះ គឺអនុវត្តចំពោះចៅក្រមទាំង អស់នៅ អ.វ.ត.ក។ មាត្រា ៣.៣ នៃកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាល កម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជា នូវឧក្រិដ្ឋកម្មដែលប្រព្រឹត្តឡើងនៅក្នុងរយៈ កាលនៃកម្ពុជាប្រជាធិបតេយ្យ (“កិច្ចព្រមព្រៀង”) ចែងថា៖

ចៅក្រមត្រូវតែជាបុគ្គលដែលមានចរិតលក្ខណៈ និងស្មារតីខ្ពស់ មិនលម្អៀង និងសុច្ឆន្ទៈ មានគុណ សម្បត្តិដែលតម្រូវសម្រាប់តែងតាំងឱ្យបម្រើការងារក្នុងការិយាល័យតុលាការ នៅក្នុងប្រទេសរបស់ ខ្លួន។ ចៅក្រមត្រូវឯករាជ្យក្នុងការបំពេញមុខងាររបស់ខ្លួន និងមិនអាចទទួលយក ឬស្វែងរកការ ណែនាំពីរដ្ឋាភិបាល ឬប្រភពណាមួយផ្សេងទៀតឡើយ។

តាមមាត្រា ៧.២ នៃកិច្ចព្រមព្រៀង បទប្បញ្ញត្តិនេះត្រូវអនុវត្តដោយស្មើភាពគ្នាចំពោះចៅក្រមទាំង អស់នៃអង្គបុរេជំនុំជម្រះ។

១៧. មាត្រា ១០ថ្មី នៃច្បាប់ស្តីពីការបង្កើត អ.វ.ត.ក ចែងថា “ចៅក្រមទាំងអស់នៃអង្គជំនុំជម្រះ វិសាមញ្ញត្រូវតែងតាំងចេញពីក្នុងចំណោមចៅក្រមដែលកំពុងបំពេញការងារបច្ចុប្បន្ន ឬទទួលបាន តែងតាំងបន្ថែមយោងតាមនីតិវិធីដែលមានស្រាប់សម្រាប់ការតែងតាំងនេះ ចៅក្រមទាំងអស់ត្រូវមាន ចរិតលក្ខណៈសីលធម៌ខ្ពស់ ស្មារតីអនាគត ភាពសុច្ឆន្ទៈ និងជាពិសេសមានបទពិសោធន៍ ក្នុងច្បាប់ ព្រហ្មទណ្ឌ ឬច្បាប់អន្តរជាតិ រួមទាំងច្បាប់មនុស្សធម៌អន្តរជាតិ និងច្បាប់សិទ្ធិមនុស្សផង។ ចៅក្រម ទាំងអស់ ត្រូវស្ថិតនៅឯករាជ្យក្នុងការបំពេញមុខងាររបស់ខ្លួន និងមិនត្រូវទទួលយក ឬស្វែងរក ការណែនាំណាមួយពីរដ្ឋាភិបាលណាមួយ ឬប្រភពណាមួយដទៃទៀតឡើយ”។

១៨. អង្គជំនុំជម្រះកត់សម្គាល់បន្ថែមទៀតថា នៅថ្ងៃទី០៧ ខែឧសភា ឆ្នាំ២០០៦ ចៅក្រមនៃអង្គ បុរេជំនុំជម្រះ របស់ អ.វ.ត.ក រួមទាំងចៅក្រម នីយ ចូល ផងដែរ ត្រូវបានតែងតាំងដោយព្រះរាជ ក្រឹត្យ និងបានធ្វើសច្ចាប្រណិធានជាផ្លូវការណ៍ ក្នុងពិធីផ្លូវការណ៍មួយ។



១៩. ក្នុងបញ្ហានេះ អ្នកប្តឹងដឹកចិត្តត្រូវបង្ហាញភស្តុតាងឱ្យបានគ្រប់គ្រាន់ដល់អង្គបុរេជំនុំជម្រះដើម្បីឱ្យអង្គបុរេជំនុំជម្រះយល់ឃើញថា ចៅក្រមដែលត្រូវបានប្តឹងចោទប្រកាន់នោះអាចមានភាពលម្អៀងពិតប្រាកដមែន។ នៅមានចំណុចជាមូលដ្ឋានជាច្រើនដែលត្រូវបំពេញ ដើម្បីជំទាស់ទៅនឹងសច្ចាធារណ៍នៃអនាគត។

២០. យុត្តិសាស្ត្ររបស់តុលាការអន្តរជាតិ គឺមានលក្ខណៈដូចគ្នាក្នុងការធ្វើការវាយតម្លៃអំពីភាពលម្អៀងដែលបានអនុវត្តក្នុងពេលនេះ។ សាលាឧទ្ធរណ៍របស់តុលាការឧក្រិដ្ឋកម្មអន្តរជាតិសម្រាប់អតីតយូហ្គោស្លាវី (“ICTY”) បានយល់ឃើញក្នុងករណីរបស់ ហ្វូរ៉ាន់ហ្វីហ្សា (Furundzija) ថា៖
ចៅក្រមមួយរូបត្រូវបានចាត់ទុកថាមានភាពលម្អៀង ប្រសិនបើត្រូវបានរកឃើញថាមានសកម្មភាពលម្អៀងពិតប្រាកដមែន។

មានការលម្អៀងតាមរយៈការមើលឃើញពីខាងក្រៅ ប្រសិនបើ៖

- ចៅក្រមមួយរូបជាភាគីនៃរឿងក្តី ឬមានផលប្រយោជន៍ផ្នែកហិរញ្ញវត្ថុ ឬទាក់ទងនឹងកម្មសិទ្ធិ ដែលបានមកពីរឿងក្តីនោះ ឬ ប្រសិនបើការសម្រេចសេចក្តីរបស់ចៅក្រមនឹងនាំឱ្យមានការគាំទ្រដល់រឿងក្តីមួយ ដែលរូបគាត់មានការពាក់ព័ន្ធជាមួយភាគីណាមួយនៃរឿងក្តីនោះ។ ក្នុងកាលៈទេសៈបែបនេះ ចៅក្រមរូបនោះ ត្រូវដកខ្លួនចេញពីរឿងក្តីនោះដោយស្វ័យប្រវត្តិ ឬ
- ក្នុងកាលៈទេសៈដែលអាចនាំឱ្យមានអ្នកកត់សម្គាល់សមហេតុផលណាម្នាក់ ដែលទទួលបានព័ត៌មានត្រឹមត្រូវ យល់ដឹងដោយសមហេតុផលអំពីភាពលម្អៀង។

យុត្តិសាស្ត្រនេះត្រូវបានអនុវត្តជាទូទៅដោយតុលាការអន្តរជាតិ។

២១. អ្នកកត់សម្គាល់សមហេតុផលក្នុងការវាយតម្លៃអំពីភាពលម្អៀងនេះ គឺត្រូវតែជា “ម្នាក់ដែលមានព័ត៌មានគ្រប់គ្រាន់ យល់ដឹងពីគ្រប់កាលៈទេសៈពាក់ព័ន្ធទាំងអស់ រាប់បញ្ចូលទាំងប្រពៃណីនៃសេចក្តីថ្លែងថ្កុល និងអនាគតដែលបង្កើតបានជាផ្នែកមួយនៃមូលដ្ឋាន និងការវាយតម្លៃអំពីអង្គហេតុផលដែលថា អនាគត គឺជាករណីកិច្ចមួយក្នុងចំណោមករណីកិច្ចផ្សេងទៀត ដែលចៅក្រមគ្រប់រូបសម្ភាគាំទ្រលើកតម្កើង”។



៣៨. ក្រមសីលធម៌ចៅក្រម នៃ អ.វ.ត.ក ចែងបន្ថែមពីសេចក្តីណែនាំអំពីករណីនេះ។ មាត្រា ២.១ ចែងថា “ចៅក្រមត្រូវរក្សានូវភាពមិនលម្អៀង និងត្រូវធានាពីការបង្ហាញពីភាពមិនលម្អៀងនោះក្នុងការបំពេញមុខនាទីរបស់ខ្លួន”^{៥៨}។ មាត្រា ៧.១ ចែងផងដែរថា “ចៅក្រមត្រូវអនុវត្តសិទ្ធិក្នុងការបញ្ចេញមតិ និងចូលរួមក្នុងកិច្ចការសាធារណៈណា ដែលសមស្រប

^{៥៨} ក្រមសីលធម៌ចៅក្រម អនុម័តក្នុងកិច្ចប្រជុំពេញអង្គនៃអង្គជំនុំជម្រះវិសាមញ្ញក្នុងតុលាការកម្ពុជា នៅថ្ងៃទី៣១ ខែមករា ឆ្នាំ២០០៨ និងបានធ្វើវិសោធនកម្មនៅក្នុងកិច្ចប្រជុំពេញអង្គនៃអង្គជំនុំជម្រះវិសាមញ្ញក្នុងតុលាការកម្ពុជា នៅថ្ងៃទី០៥ ខែកញ្ញា ឆ្នាំ២០០៨ មាត្រា ២(១)។

ជាមួយនឹងមុខនាទីនៃការិយាល័យរបស់ខ្លួន ហើយដែលមិនជះឥទ្ធិពល ឬទំនងជាអាចជះឥទ្ធិពលដល់ឯករាជ្យភាព និងភាពមិនលម្អៀងរបស់តុលាការ”^{៥៩}។ ក្រុមសីលធម៌ចៅក្រមរបស់តុលាការព្រហ្មទណ្ឌអន្តរជាតិ ក៏មានបទប្បញ្ញត្តិដូចគ្នានេះដែរ^{៦០}។

៣៩. មាត្រា២.២ នៃគោលការណ៍ក្រុមសីលធម៌ចៅក្រម ប៊ែងហ្គាលីវ (Bangalore) ចែងថា ចៅក្រម “ត្រូវធានាថាអាកប្បកិរិយារបស់ខ្លួន ទាំងនៅក្នុងនិងក្រៅតុលាការ រក្សា និងពង្រឹងភាពជឿជាក់របស់សាធារណជន អ្នកប្រកបវិជ្ជាជីវៈច្បាប់ និងភាគីនៃរឿងក្តី ទៅលើអនាគតរបស់ចៅក្រម និងតុលាការ”^{៦១}។ កំណត់សម្គាល់ភ្ជាប់ជាមួយនឹងមាត្រានេះបន្តរៀបរាប់ថា “ចៅក្រមគួរជៀសវាងការប្រើប្រាស់ពាក្យពេចន៍ដោយចេតនា ឬអាកប្បកិរិយា ដែលអាចឱ្យគេយល់ឃើញយ៉ាងសមហេតុផលថា ខ្លួនបាត់បង់អនាគត” ហើយថា “កំណត់សម្គាល់ដែលចៅក្រមអាចយល់ឃើញថាជា ‘ការនិយាយលេងសើចធម្មតា’ អាចធ្វើឱ្យបាត់បង់អនាគតដែលត្រូវបានសន្មតជាមុនរបស់ចៅក្រមបាន”^{៦២}។

១. ភាពលម្អៀងដែលត្រូវបានចោទទៅលើការស្វែងរកភស្តុតាងដាក់បន្ទុកច្រើនជាងភស្តុតាងដោះបន្ទុក៖ ការប្រជុំនៅខែសីហា ឆ្នាំ២០០៩

៤០. អង្គបុរេជំនុំជម្រះបានសម្រេចរួចហើយលើការចោទប្រកាន់ស្រដៀងគ្នានេះ ដែលផ្អែកទៅលើសេចក្តីថ្លែងការណ៍របស់លោក Bastin ចុះថ្ងៃទី០៨ ខែតុលា ឆ្នាំ២០០៩ និងបានរក

^{៥៩} ក្រុមសីលធម៌ចៅក្រម មាត្រា ៧(១)។

^{៦០} ក្រុមសីលធម៌ចៅក្រមនៃតុលាការព្រហ្មទណ្ឌអន្តរជាតិ មាត្រា ៤.១ និង ៩.១ (ICC-BO/D2-01-05)។


^{៦១} អនុម័តដោយក្រុមតុលាការលើការពង្រឹងសុច្ឆន្ទៈភាពរបស់តុលាការ ដែលត្រូវបានកែតម្រូវនៅក្នុងកិច្ចប្រជុំតុលាការនៃចៅក្រមដែលជាប្រធាន ប្រព្រឹត្តទៅនៅ Peace Palace ទីក្រុងឡាអេ ពីថ្ងៃទី២៥-២៦ ខែវិច្ឆិកា ឆ្នាំ២០០២។ សម្រាប់ការអនុវត្តគោលការណ៍ប៊ែងហ្គាលីវ នៅតុលាការពិសេសសម្រាប់ Sierra Leone សូមមើល “សេចក្តីសម្រេចលើបណ្តឹងរបស់រដ្ឋអាជ្ញាក្នុងការបង្ហាញភស្តុតាងដូចគ្នាក្នុងពេលតែមួយក្នុងរឿងក្តី SCSL-2004-15-PT និង SCSL-2004-16-PT”។

^{៦២} សេចក្តីអត្ថាធិប្បាយលើគោលការណ៍ក្រុមសីលធម៌ចៅក្រម ប៊ែងហ្គាលីវ ក្រុមការងារដើម្បីសុច្ឆន្ទៈភាពរបស់តុលាការ ខែមីនា ឆ្នាំ២០០៧ កថាខណ្ឌ ៦៥។



ឃើញថា ភស្តុតាងដែលបានផ្តល់ឱ្យអំពីបញ្ហានេះ មិនមានភាពគ្រប់គ្រាន់ទេ^{៦៣}។ ពាក្យបណ្តឹងរបស់ អៀង ធីរិទ្ធ ដែលក្នុងនោះបានលើកឡើងសារជាថ្មីពីភាពលម្អៀងនេះ ក៏ផ្អែកទៅលើសេចក្តីផ្តើមការណ៍លម្អិតលើកទីពីរបស់លោក Bastin ចុះថ្ងៃទី០២ ខែធ្នូ ឆ្នាំ២០០៩។

៤១. សហមេធាវីការពារក្តីរបស់ អៀង ធីរិទ្ធ អះអាងថាសេចក្តីផ្តើមការណ៍របស់លោក Bastin ទាំងពីរលើកនោះ បង្កើតបានជា “មូលដ្ឋានភស្តុតាងបឋម” ដែលខ្លួនយកមកគាំទ្រពាក្យបណ្តឹងរបស់ខ្លួននោះ^{៦៤}។ សេចក្តីផ្តើមការណ៍ទីពីរបស់ Bastin មិនបានផ្តល់ព័ត៌មានអ្វីទាក់ទងទៅនឹងការប្រជុំនៅក្នុងខែសីហា ឆ្នាំ២០០៩ ទេ។ កំណត់ត្រារបស់លោក Bastin ហាក់ដូចជាមូលដ្ឋានសម្រាប់ការរៀបចំសេចក្តីផ្តើមការណ៍ដំបូងរបស់គាត់ នៅក្នុងខែតុលា ឆ្នាំ២០០៩។ ការរៀបរាប់តែមួយគត់ពីព្រឹត្តិការណ៍ដែលបានកើតឡើងនៅពេលប្រជុំ ត្រូវបានលើកឡើងនៅក្នុងសេចក្តីផ្តើមការណ៍ទីមួយរបស់លោក Bastin ជៀសវាងការរំលឹកឡើងវិញរបស់ចៅក្រម Lemonde។ នៅក្នុងសេចក្តីសម្រេចលើកមុនរបស់ខ្លួន អង្គបុរេជំនុំជម្រះបានចាត់ទុកការរៀបរាប់នេះ ថាជាភស្តុតាងមិនមានភាពគ្រប់គ្រាន់។ ភស្តុតាងដាក់នៅក្នុងពាក្យបណ្តឹងរបស់ អៀង ធីរិទ្ធ មិនបានផ្តល់នូវមូលដ្ឋានអង្គហេតុបន្ថែមណាមួយដើម្បីធ្វើការច្រានចោលនូវសច្ចៈការណ៍នៃអនាគតរបស់ចៅក្រម Lemonde ឡើយ។ ហេតុដូច្នេះ ភស្តុតាងដែលបានបង្ហាញនេះ មិនអាចនាំឱ្យចាត់ទុកបានថា មានភាពលម្អៀង ឬការលេចចេញឱ្យឃើញនូវភាពលម្អៀងរបស់ចៅក្រម Lemonde ដូចបានចោទប្រកាន់នោះទេ។



^{៦៣} សេចក្តីសម្រេចលើពាក្យបណ្តឹងរបស់ អៀង សារី ប្តឹងដិតចិត្តចំពោះចៅក្រម Marcel Lemonde ចុះថ្ងៃទី០៩ ខែធ្នូ ឆ្នាំ២០០៩ រឿងក្តីលេខ ០០២/០៩-១០-២០០៩-អវតក/អបជ(១) ឯកសារលេខ ៧។ សូមមើលផងដែរ សាលដីកាសាធារណៈលើពាក្យបណ្តឹងរបស់ នួន ជា ប្តឹងដិតចិត្តចំពោះចៅក្រម Marcel Lemonde ចុះថ្ងៃទី២៣ ខែមិថុនា ឆ្នាំ២០១០ រឿងក្តីលេខ ០០២/២៩-១០-២០០៩-អវតក/អបជ(០៤) កថាខណ្ឌ ១៩ (“សាលដីកាលើពាក្យបណ្តឹងដិតចិត្តរបស់ នួន ជា”)។


^{៦៤} ពាក្យបណ្តឹង អៀង ធីរិទ្ធ កថាខណ្ឌ ១១។

២. ទំនាក់ទំនងរវាងភាគីតែម្នាក់ ដែលត្រូវបានចោទប្រកាន់ថា កើតមានរវាង ក.ស.ព និង ក.ស.ច.ស

៤២. យោងតាមយុត្តិសាស្ត្ររបស់ អ.វ.ត.ក ការចាប់ផ្តើមសម្រេចណាមួយទៅលើការចោទប្រកាន់ថាមានភាពលម្អៀង គឺត្រូវចាប់ផ្តើមពីការសន្មតទុកជាមុនថា ចៅក្រមទាំងអស់នៅ អ.វ.ត.ក គ្មានភាពលម្អៀង ដោយផ្អែកទៅលើការធ្វើសវនាការប្រណិទានចូលកាន់តំណែង និង គុណសម្បត្តិសម្រាប់ការតែងតាំងរបស់ចៅក្រម។ សេចក្តីថ្លែងការណ៍ទីពីររបស់លោក Bastin និងកំណត់ត្រាថ្មីៗរបស់សេចក្តីថ្លែងការណ៍នេះ គឺជាភស្តុតាងតែមួយគត់ ដែលត្រូវបានលើកយកមកបង្ហាញដោយសហមេធាវីការពារក្តី ដើម្បីគាំទ្រពាក្យបណ្តឹងរបស់ខ្លួន សុំ ប្តឹងដិតចិត្តចំពោះចៅក្រម Lemonde។

៤៣. អនុលោមតាមវិធាន ៣៤ នៃវិធានផ្ទៃក្នុង ភាគីដែលបានចោទប្រកាន់ថាមានអត្ថិភាពនៃ ភាពលម្អៀង ត្រូវមានបន្ទុកច្រានចោលនូវការសន្មតទុកជាមុននេះ ដែលលក្ខខណ្ឌតម្រូវ មានកម្រិតខ្ពស់ ទាមទារឱ្យភាគីនោះបង្ហាញភស្តុតាងឱ្យគ្រប់គ្រាន់ ដើម្បីគាំទ្រអំណះ អំណាចរបស់ខ្លួន។ សេចក្តីថ្លែងការណ៍ទីពីររបស់លោក Bastin លើកឡើងពីការចោទ ប្រកាន់យ៉ាងធ្ងន់ធ្ងរចំពោះចៅក្រម Lemonde។ ប៉ុន្តែ សេចក្តីថ្លែងការណ៍នេះ គឺជាភស្តុ- តាងតែមួយគត់នៅក្នុងពាក្យបណ្តឹងដិតចិត្តរបស់ អៀង ធីរិទ្ធ និងពាក្យបណ្តឹងដិតចិត្តរបស់ អៀង សារី ក្នុងការគាំទ្រការចោទប្រកាន់ថាមានភាពលម្អៀង ប្រឆាំងជនត្រូវចោទ ដោយ អនុលោមតាមវិធាន ៣៤ នៃវិធានផ្ទៃក្នុង។ មិនមានបុគ្គលណាមួយ ដែលត្រូវបានអះអាង ថាមានវត្តមាននៅក្នុងកិច្ចប្រជុំនោះ ឬមានភាពពាក់ព័ន្ធដោយផ្ទាល់ ឬមិនផ្ទាល់ជាមួយនឹង ព្រឹត្តិការណ៍ទាំងនោះ ផ្តល់ឱ្យនូវភស្តុតាងគាំទ្រការចោទប្រកាន់នេះឡើយ។

៤៤. អង្គបុរេជំនុំជម្រះ បដិសេធលើសេចក្តីសន្និដ្ឋានរបស់សហមេធាវីការពារក្តីរបស់ អៀង សារី ដែលអះអាងថា វិធាន ៣៤(៣) នៃវិធានផ្ទៃក្នុង មិនបានចែងថា ភស្តុតាងគាំទ្រ ទាំងអស់ត្រូវតែដាក់ដោយភាគីដាក់ពាក្យបណ្តឹងទេ។ ភាគីដាក់ពាក្យបណ្តឹង អាចដាក់ ភស្តុតាងបន្ថែមទៀតនៅចំពោះមុខអង្គបុរេជំនុំជម្រះ ដើម្បីគាំទ្រពាក្យបណ្តឹងរបស់ខ្លួន ប្រសិនបើភស្តុតាងនោះ អាចរកបានក្រោយពេលដាក់ពាក្យបណ្តឹង។ មិនមានបទប្បញ្ញត្តិ



ណាមួយនៅក្នុងវិធានផ្ទៃក្នុង ចែងអំពីមូលដ្ឋាននៃសិទ្ធិ សម្រាប់ឱ្យអង្គបុរេជំនុំជម្រះធ្វើ ការស្រាវជ្រាវអំពីបញ្ហានៅក្នុងពាក្យបណ្តឹងអនុលោមតាមវិធាន ៣៤ នោះទេ។ ផ្ទុយពី សិទ្ធិក្នុងការស្រាវជ្រាវ ដែលមានចែងនៅក្នុងវិធាន ៣៥.២ នោះ វិធាន ៣៤(៣) ចែងថា ភាគីត្រូវផ្តល់ភស្តុតាងគាំទ្រ សម្រាប់សេចក្តីសម្រេចលើបណ្តឹងនោះ បើអាចរកបានភស្តុ- តាងទាំងអស់កាន់តែប្រសើរ។ ការចោទប្រកាន់ថាមានទំនាក់ទំនងរវាងភាគីតែម្នាក់ រវាង ក.ស.ច.ស និង ក.ស.ព ខ្វះមូលដ្ឋានអង្គហេតុ ដើម្បីច្រានចោលការសន្មតទុកជាមុនថា ចៅក្រម Lemonde គ្មានភាពលម្អៀង។ ដូច្នេះ ភស្តុតាងដែលបានផ្តល់ មិនបានបង្ហាញពី ភាពលម្អៀង ឬការលេចចេញនូវភាពលម្អៀងរបស់ចៅក្រម Lemonde ដូចដែលបាន ចោទប្រកាន់នោះទេ។

៣. សេចក្តីផ្តើមការណ៍មានកំហុស ទាក់ទងនឹងអង្គច្បាប់លើកឡើងនៅក្នុងសាលដីកា SMD

៤៥. អង្គបុរេជំនុំជម្រះបានរកឃើញរួចមកហើយថា នៅពេលដែលការចោទប្រកាន់លើភាព លម្អៀង ត្រូវបានធ្វើឡើងដោយផ្អែកតាមសេចក្តីសម្រេចរបស់ចៅក្រមណាម្នាក់នោះ ការ ចោទប្រកាន់ថាមានកំហុសអង្គច្បាប់ ប្រសិនបើមានមែននោះ គឺពុំគ្រប់គ្រាន់ទេ។ ត្រូវមាន ការបង្ហាញថា សេចក្តីសម្រេចនាំឱ្យមាន ឬអាចត្រូវបានគេយល់ឃើញដោយសមហេតុ ផលថានាំឱ្យមានបុរេវិនិច្ឆ័យប្រឆាំងនឹងអ្នកដាក់ពាក្យបណ្តឹង ហើយសេចក្តីសម្រេចទាំង នោះ មិនប្រាកដជាមានភាពទាក់ទងជាមួយនឹងការអនុវត្តច្បាប់ ដែលអាចត្រូវបកស្រាយ បានច្រើនជាងមួយ ឬមានភាពទាក់ទងជាមួយនឹងការវាយតម្លៃទៅលើអង្គហេតុដែលពាក់ ព័ន្ធនោះឡើយ^{៦៥} ។

៤៦. នៅក្នុងសាលដីការបស់ខ្លួន (“សាលដីកា SMD”) អង្គបុរេជំនុំជម្រះបានរកឃើញថា សហចៅក្រមស៊ើបអង្កេតមានកំហុសអង្គច្បាប់ ដោយធ្វើការបកស្រាយមិនត្រឹមត្រូវទៅ

^{៦៥} សេចក្តីសម្រេចលើសំណើរបស់ អៀង សារី ស្នើសុំឱ្យចាត់វិធានការសមរម្យពាក់ព័ន្ធនឹងសេចក្តីផ្តើមការណ៍មួយ ចំនួនរបស់សម្តេចនាយករដ្ឋមន្ត្រី ហ៊ុន សែន តតាំងពីឯករាជ្យភាពរបស់ចៅក្រមអង្គបុរេជំនុំជម្រះ ចៅក្រម Katinka Lahuis និងចៅក្រម Rowan Downing ចុះថ្ងៃទី៣០ ខែវិច្ឆិកា ឆ្នាំ២០០៩ ០០២/២០-១០-២០០៩- អវតក(អបជ០៣) ឯកសារលេខ ០៥ កថាខណ្ឌ ៩។



លើកាតព្វកិច្ចរបស់ខ្លួន ទាក់ទងទៅនឹងការស្វែងរកភស្តុតាងដោះបន្ទុក^{៦៦}។ អ្នកដាក់ពាក្យបណ្តឹង នៅពេលនេះ កំពុងតែផ្អែកលើការរកឃើញនេះ ដើម្បីចោទប្រកាន់ថាមានភាពលម្អៀងកើតចេញពីចៅក្រម Lemonde ដោយហេតុថា ការបកស្រាយមិនត្រឹមត្រូវរបស់សហចៅក្រមស៊ើបអង្កេត អំពីកាតព្វកិច្ចរបស់ខ្លួន “បង្ហាញថា ក.ស.ច.ស មិនបានស្វែងរកភស្តុតាងដាក់បន្ទុក និងភស្តុតាងដោះបន្ទុក ដោយអនាគតិនោះទេ ហើយចំណុចនេះគាំទ្រដល់ការពោលផ្អែងរបស់ចៅក្រម Lemonde នៅក្នុងកិច្ចប្រជុំមួយ កាលពីដើមខែសីហា ឆ្នាំ២០០៩”^{៦៧}។

៤៧. អង្គបុរេជំនុំជម្រះរកឃើញថា កំហុសអង្គច្បាប់ដែលបង្កើតឡើងដោយសហចៅក្រមស៊ើបអង្កេតមិននាំឱ្យមានការចោទប្រកាន់ថា មានភាពលម្អៀង ឬការលេចចេញឱ្យឃើញនូវភាពលម្អៀងកើតចេញពីចៅក្រម Lemonde នោះទេ ដោយសារចៅក្រម Lemonde គឺជាចៅក្រមមួយរូបក្នុងចំណោមចៅក្រមដែលមានកំហុស។

៤៨. អង្គបុរេជំនុំជម្រះរកឃើញបន្ថែមទៀតថា សហមេធាវីការពារក្តីខកខានមិនបានបង្ហាញថា សេចក្តីសម្រេចរបស់សហចៅក្រមស៊ើបអង្កេត នៅក្នុងដីកាសម្រេចដែលត្រូវបានជំទាស់នោះ ជាពិសេសតួនាទីរបស់ចៅក្រម Lemonde ក្នុងការសម្រេចនេះ ថាជា ឬអាចឱ្យគេយល់ឃើញយ៉ាងសមហេតុផលថាជា បុរេវិនិច្ឆ័យប្រឆាំងនឹងអ្នកដាក់ពាក្យបណ្តឹង ហើយសេចក្តីសម្រេចនោះ មិនប្រាកដជាមានភាពទាក់ទងជាមួយនឹងការអនុវត្តច្បាប់ ដែលអាចត្រូវបកស្រាយបានច្រើនជាងមួយ ឬមានភាពទាក់ទងជាមួយនឹងការវាយតម្លៃទៅលើអង្គហេតុដែលពាក់ព័ន្ធនោះឡើយ^{៦៨}។



^{៦៦} សាលាដំបូងជាលើបណ្តឹងឧទ្ធរណ៍ពីដីកាសម្រេចលើសំណើស្វែងរកភស្តុតាងដោះបន្ទុក នៅក្នុងប្លង់ផ្ទុកដាក់សំណើ (SMD) ០០២/១៩-០៩-២០០៧-អវតក/កសចស (អបជ២៤) ចុះថ្ងៃទី១៨ ខែវិច្ឆិកា ឆ្នាំ២០០៩ កថាខណ្ឌ ៣៨។

^{៦៧} ពាក្យបណ្តឹង អៀង ធីរិទ្ធ កថាខណ្ឌ ៣១។


^{៦៨} សេចក្តីសម្រេចលើពាក្យបណ្តឹងរបស់ នួន ជា ប្តឹងដិតចិត្តចំពោះចៅក្រម Marcel Lemonde ចុះថ្ងៃទី២៣ ខែមីនា ឆ្នាំ២០១០ ០០២-២៩-១០-២០០៩-អវតក/អបជ(០៤) ឯកសារលេខ ០៤ កថាខណ្ឌ ២៣។

៤. ភាពស្ម័គ្រចិត្តក្នុងការកំណត់សម្ភារៈឯកសារដោះបន្ទុក នៅក្នុងដីកាសម្រេចពន្យារចិនៈ-
វេលាឃុំខ្លួន

៤៩. សហមេធាវីការពារក្តីរបស់ អៀង ធីរិទ្ធ បានធ្វើសេចក្តីសន្និដ្ឋានទៅលើការចោទប្រកាន់
នេះ នៅក្នុងផ្នែកមួយនៃពាក្យបណ្តឹងរបស់ខ្លួន ទាក់ទងទៅនឹងដីកាសម្រេច SMD ដូចបាន
រៀបរាប់ខាងលើ ហើយគ្រាន់តែយោងទៅលើកថាខណ្ឌមួយនៅក្នុងដីកាសម្រេចលើការ
ឃុំខ្លួនតែប៉ុណ្ណោះ។ តាមការលើកឡើងរបស់សហមេធាវីការពារក្តី “ភាពស្ម័គ្រចិត្តរបស់
ចៅក្រម Lemonde ក្នុងការកំណត់សម្ភារៈឯកសារថាជាភស្តុតាងដោះបន្ទុក នៅក្នុងដីកា
សម្រេចឃុំខ្លួន ដែលបន្តការឃុំខ្លួនជនត្រូវចោទបន្ថែមមួយឆ្នាំទៀតនោះ គឺជាភស្តុតាង
បន្ថែមទៀត ដើម្បីបញ្ជាក់ពីភាពលម្អៀងរបស់ចៅក្រម Lemonde ដែលមានរួចជាស្រេច
ក្នុងការសម្រេចថាជនត្រូវចោទមានទោស”^{៦៩}។

៥០. អង្គបុរេជំនុំជម្រះកត់សម្គាល់ឃើញថា ដីកាសម្រេចលើការឃុំខ្លួនកំពុងត្រូវបានប្តឹង
ឧទ្ធរណ៍ នៅពេលមានការដាក់ពាក្យបណ្តឹងរបស់ អៀង ធីរិទ្ធ។ នៅក្នុងបណ្តឹងឧទ្ធរណ៍
នោះ សហមេធាវីការពារក្តីរបស់ អៀង ធីរិទ្ធ ក៏បានលើកឡើងនូវការចោទប្រកាន់
ស្រដៀងគ្នានេះដែរ។ អង្គបុរេជំនុំជម្រះធ្វើសេចក្តីយោងទៅលើការរកឃើញរបស់ខ្លួន នៅ
ក្នុងសាលដីកាស្តីពីការឃុំខ្លួនបណ្តោះអាសន្នទាក់ទងនឹងចំណុចនេះ ហើយច្រានចោល
ការចោទប្រកាន់នេះ^{៧០}។ ដោយសារអង្គហេតុត្រូវបានរកឃើញថា មិនមានភាពត្រឹមត្រូវ
អង្គបុរេជំនុំជម្រះយល់ឃើញថា ការចោទប្រកាន់នោះមិននាំឱ្យឈានទៅដល់ការចោទ
ប្រកាន់ពីភាពលម្អៀង ឬការលេចចេញឱ្យឃើញនូវភាពលម្អៀងនោះទេ។

៥. មតិយោបល់ដែលបានផ្តល់ឱ្យទៅបណ្តាញសារព័ត៌មាន



^{៦៩} ពាក្យបណ្តឹង អៀង ធីរិទ្ធ កថាខណ្ឌ ៣២។

^{៧០} សាលដីកាសាធារណៈដែលត្រូវបានកោសលប័ លើបណ្តឹងឧទ្ធរណ៍របស់ អៀង ធីរិទ្ធ ប្រឆាំងនឹងដីកាសម្រេចបន្ត
ចិនវេលាក្នុងឃុំខ្លួនបណ្តោះអាសន្ន ចុះថ្ងៃទី៣០ ខែមេសា ឆ្នាំ២០១០ ០០២/១៩-០៩-២០០៧-អវតក/កសថស
(អបជ៣៣) ឯកសារលេខ C20/9/15 កថាខណ្ឌ ២៣។


៥១. អង្គបុរេជំនុំជម្រះបានសម្រេចនៅក្នុងសាលដីកាលើបណ្តឹងដិតចិត្តពីពេលមុនថា សេចក្តីផ្តើមអះអាងរបស់បុគ្គលមួយរូប ដែលត្រូវបានដកស្រង់នៅក្នុងសារព័ត៌មាន មិនអាចយកមកធ្វើជាភស្តុតាងដែលគួរឱ្យទុកចិត្តបានទេ^{៧១}។ ដោយគ្មានភស្តុតាងផ្សេងពីនេះទាក់ទងនឹងបញ្ហានេះ អង្គបុរេជំនុំជម្រះយល់ឃើញថា សហមេធាវីការពារក្តីរបស់ អៀង ធីរិទ្ធ មិនបានបង្ហាញពីភាពលម្អៀង ឬការលេចចេញឱ្យឃើញនូវភាពលម្អៀង ដែលត្រូវបានចោទប្រកាន់នោះទេ។

៦. ការកែប្រែរបាយការណ៍វាយតម្លៃរបស់បុគ្គលិកម្នាក់

៥២. អង្គបុរេជំនុំជម្រះរកឃើញថា ការបញ្ចេញមតិយោបល់របស់ចៅក្រមទាក់ទងនឹងការវាយតម្លៃលើបុគ្គលិក មិនអាចឱ្យបុគ្គលចេះដឹងម្នាក់ ដែលដឹងនូវស្ថានភាពពាក់ព័ន្ធទាំងអស់យល់ថាមានអត្ថិភាពនៃភាពលម្អៀង ដែលនឹងនាំឱ្យមានបណ្តឹងដិតចិត្តចំពោះចៅក្រមនោះ លុះត្រាណាមានភស្តុតាងមកបង្ហាញថា អង្គហេតុនេះមានភាពពាក់ព័ន្ធជាមួយនឹងរឿងក្តី ហើយប៉ះពាល់ដល់សិទ្ធិទទួលបានការជំនុំជម្រះដោយយុត្តិធម៌របស់ជនត្រូវចោទ។

៥៣. សេចក្តីផ្តើមការណ៍ទីពីររបស់លោក Bastin លើកឡើងថា ចៅក្រម Lemonde បានបញ្ចេញមតិយោបល់ខុសគ្នាពីមតិយោបល់របស់លោក Bastin ចំពោះការវាយតម្លៃទៅលើបុគ្គលិកមួយរូប។ ដូចដែលអង្គបុរេជំនុំជម្រះបានសម្រេចនៅក្នុងសាលដីកាមុនៗ និងថ្មីៗនេះ បទដ្ឋានសម្រាប់ច្រានចោលនូវសច្ចៈការណ៍នៃអនាគត មានកម្រិតខ្ពស់ ហើយនៅក្នុងករណីនេះ ការច្រានចោលនេះមិនអាចធ្វើទៅបាន ដោយគ្រាន់តែផ្អែកទៅលើភាពខុសគ្នានៃមតិយោបល់ណាមួយ ដែលយកមកធ្វើជាមូលដ្ឋានសម្រាប់ប្តឹងដិតចិត្តចំពោះចៅក្រមឡើយ។ អង្គបុរេជំនុំជម្រះរកឃើញថា សហមេធាវីការពារក្តីរបស់ជនត្រូវចោទមិនបានបង្ហាញថា មានភាពលម្អៀងសត្យានុម័ត ឬអត្ថនាម័តណាមួយរបស់ចៅក្រម Lemonde ប្រឆាំងទៅនឹងជនត្រូវចោទនោះទេ។

^{៧១} សេចក្តីសម្រេចលើពាក្យបណ្តឹងរបស់ ខៀវ សំផន ប្តឹងដិតចិត្តចំពោះសហចៅក្រមស៊ើបអង្កេត Lemonde សំណុំរឿងលេខ ០០២/១៣-១០-២០០៩-អវតក/អបជ(០២) ចុះថ្ងៃទី១៤ ខែធ្នូ ឆ្នាំ២០១៩ ឯកសារលេខ ៧ កថាខណ្ឌ ៣០។



៧. បញ្ហាក្នុងការប្រើប្រាស់យុទ្ធសាស្ត្រ ទាក់ទងទៅនឹងចម្លើយសាក្សីនិងការសង្ខេបចម្លើយសាក្សី

៥៤. ទាក់ទងទៅនឹងការចោទប្រកាន់នេះ ដែលលើកឡើងនៅក្នុងពាក្យបណ្តឹងរបស់ អៀង សារី អង្គបុរេជំនុំជម្រះកត់សម្គាល់ឃើញថា សហមេធាវីការពារក្តីបានលើកឡើងពីបញ្ហា “ភាពមិនប្រក្រតីនៃការស៊ើបសួរ” របស់ចៅក្រម Lemonde ដែលបណ្តាលមកពីការប្រើយុទ្ធសាស្ត្រការងារ ដែលសហមេធាវីការពារក្តីយល់ឃើញថា អាចនាំឱ្យមានភាពមិនពិតប្រាកដនៅក្នុងកំណត់ហេតុស្តាប់ចម្លើយសាក្សី។ កំណត់ហេតុទាំងនេះត្រូវបានវិភាគដោយសមាជិកក្រុមការងាររបស់ ក.ស.ច.ស ដែលបុគ្គលទាំងនេះក៏ត្រូវរងការចោទប្រកាន់ថាខ្វះជំនាញវិជ្ជាជីវៈក្នុងការងារនេះផងដែរ។

៥៥. អង្គបុរេជំនុំជម្រះសង្កេតឃើញបន្ថែមទៀតថា នៅក្នុងពាក្យបណ្តឹងរបស់ខ្លួន សហមេធាវីការពារក្តីមិនបានផ្តល់ឱ្យនូវទំនៀមទម្លាប់ទាំងឡាយណា ដើម្បីគាំទ្រការចោទប្រកាន់នេះឡើយ។ សហមេធាវីការពារក្តី គ្រាន់តែផ្អែកទៅលើអង្គហេតុទាក់ទងនឹងសេចក្តីថ្លែងការណ៍ទីពីររបស់លោក Bastin តែប៉ុណ្ណោះ^{៧២} ដោយអះអាងយ៉ាងសាមញ្ញថា សេចក្តីថ្លែងការណ៍នោះ “លាតត្រដាងពីការប្រព្រឹត្តិមិនត្រឹមត្រូវរបស់តុលាការ និងភាពមិនប្រក្រតីនៃការស៊ើបសួរមួយចំនួន”^{៧៣}។

៥៦. អង្គបុរេជំនុំជម្រះយល់ឃើញថា ការចោទប្រកាន់នេះខ្វះមូលដ្ឋានអង្គហេតុ។ សហមេធាវីការពារក្តីមិនបានបង្ហាញអត្ថិភាពនៃភាពលម្អៀងសត្យានុម័ត ឬអត្តនោម័តណាមួយ ដែលតម្រូវឱ្យច្រានចោលសច្ចៈការណ៍នៃអនាគតរបស់ចៅក្រមបាននោះទេ។

៨. លទ្ធភាពនៃការប្រើប្រាស់ “ប្រព័ន្ធទិន្នន័យសាក្សីផ្ទៃក្នុង”



^{៧២} សេចក្តីថ្លែងការណ៍ទីពីររបស់លោក Bastin ទំព័រ ២-៣។

^{៧៣} ពាក្យបណ្តឹង អៀង សារី កថាខណ្ឌ ១។

៥៧. នៅក្នុងពាក្យបណ្តឹងរបស់ អៀង សារី សហមេធាវីការពារក្តីផ្នែកទៅលើសេចក្តីផ្តើម-
ការណ៍ទីពីររបស់លោក Bastin ដើម្បីគាំទ្រការចោទប្រកាន់របស់ខ្លួន ទៅលើការប្រព្រឹត្ត
មិនត្រឹមត្រូវរបស់ចៅក្រម Lemonde នៅពេលដែលចៅក្រម “បានបញ្ជាក់ថា គ្រប់បុគ្គលិក
ទាំងអស់មានសិទ្ធិចូលមើលប្រព័ន្ធទិន្នន័យសាក្សីផ្ទៃក្នុង ដែលគួរតែត្រូវបានប្រគល់ឱ្យ
បុគ្គលិកទាំងឡាយណាដែលបានទទួលការបណ្តុះបណ្តាល និងមានបទពិសោធន៍សមរម្យ
តែប៉ុណ្ណោះ”^{៧៤}។ ពាក្យបណ្តឹងរបស់ អៀង សារី មិនបានផ្តល់ឱ្យនូវទង្វើករណីបន្ថែមណា
មួយ ដើម្បីគាំទ្រការចោទប្រកាន់នេះទេ។ អង្គបុរេជំនុំជម្រះកត់សម្គាល់ឃើញថា នៅក្នុង
ពាក្យបណ្តឹងរបស់ អៀង ធីរិទ្ធ មានការចោទប្រកាន់ថា “ចៅក្រម Lemonde បានប៉ុនប៉ង
កំហិតការប្រើប្រាស់ ‘ប្រព័ន្ធទិន្នន័យសាក្សីផ្ទៃក្នុង’ ឱ្យមកត្រឹមតែបុគ្គលិកអន្តរជាតិនៃ
ក.ស.ច.ស តែប៉ុណ្ណោះដែលអាចប្រើប្រាស់បាន”^{៧៥}។ ពាក្យបណ្តឹងរបស់ អៀង ធីរិទ្ធ និង
ពាក្យបណ្តឹងរបស់ អៀង សារី ផ្អែកទៅលើអង្គហេតុដូចគ្នា ដែលពាក់ព័ន្ធទៅនឹងសេចក្តី
ផ្តើមការណ៍ទីពីរ របស់លោក Bastin^{៧៦}។


៥៨. អង្គបុរេជំនុំជម្រះកត់សម្គាល់ថា សហមេធាវីការពារក្តីរបស់ អៀង សារី ទំនងជារិះគន់
ដល់ចៅក្រម Lemonde ចំពោះការសម្រេចថា បុគ្គលជាច្រើនត្រូវបានអនុញ្ញាតឱ្យប្រើ-
ប្រាស់ប្រព័ន្ធទិន្នន័យនេះ ជៀសជាង “ក្រុមអ្នកស៊ើបអង្កេតដែលបានទទួលការបណ្តុះ
បណ្តាលយ៉ាងជំនាញ” ដែលប្រព័ន្ធទិន្នន័យនេះត្រូវបានបង្កើតឡើងសម្រាប់អ្នកស៊ើប
អង្កេតបែបនេះ។ ចំណែកឯសហមេធាវីការពារក្តីរបស់ អៀង ធីរិទ្ធ វិញ ហាក់ដូចជារិះ
គន់ចៅក្រម Lemonde ចំពោះការកំហិតការប្រើប្រាស់ប្រព័ន្ធទិន្នន័យនេះ ឱ្យតែ
‘ខាងអន្តរជាតិ’ នៃ ក.ស.ច.ស សម្រាប់ប្រើប្រាស់តែប៉ុណ្ណោះ។ អង្គបុរេជំនុំជម្រះសង្កេត
ឃើញបន្ថែមថា នៅក្នុងសេចក្តីផ្តើមការណ៍ទីពីររបស់លោក Bastin មានការលើកឡើងថា
ទាំងសហចៅក្រមស៊ើបអង្កេតជាតិ និងអ្នកប្រឹក្សាច្បាប់របស់គាត់ អាចប្រើប្រាស់ប្រព័ន្ធ
ទិន្នន័យនេះបាន តាំងពីឆ្នាំ២០០៧ មកម្ល៉េះ^{៧៧}។

^{៧៤} ពាក្យបណ្តឹង អៀង សារី កថាខណ្ឌ ១(ឃ)។

^{៧៥} ពាក្យបណ្តឹង អៀង ធីរិទ្ធ កថាខណ្ឌ ១១(ច)។

^{៧៦} សេចក្តីផ្តើមការណ៍ទីពីររបស់លោក Bastin ទំព័រ ៨-១០។

^{៧៧} សេចក្តីផ្តើមការណ៍ទីពីររបស់ Bastin ទំព័រ ១០។



៥៩. ក្រៅពីការសង្កេតឃើញថា ពាក្យបណ្តឹងរបស់ អៀង សារី រួមគ្នាជាមួយពាក្យបណ្តឹងរបស់ អៀង ធីរិទ្ធ ដែលពាក្យបណ្តឹងទាំងពីរនេះ លើកទទ្ទឹករណ៍ផ្ទុយគ្នាលើបញ្ហាតែមួយ អង្គបុរេជំនុំជម្រះមិនយល់ឃើញថា តើគោលការណ៍នៃការប្រើប្រាស់ប្រព័ន្ធទិន្នន័យផ្ទៃក្នុងណាមួយរបស់ ក.ស.ច.ស អាចជាឧទាហរណ៍បញ្ជាក់ពីអត្ថិភាពនៃភាពលម្អៀងសត្យានុម័ត ឬអត្ថនាម័តដែលប្រឆាំងនឹងជនត្រូវចោទនោះទេ។ ជាថ្មីម្តងទៀត សហមេធាវីការពារក្តីបានរិះគន់ទៅលើគោលការណ៍ដែលអនុវត្តដោយសហចៅក្រមស៊ើបអង្កេតអន្តរជាតិ និងសេចក្តីសម្រេចរបស់គាត់ដែលពាក់ព័ន្ធជាមួយ ក.ស.ច.ស ដោយសហមេធាវីការពារក្តីមិនបានផ្តល់ឱ្យនូវមូលដ្ឋានអង្គហេតុណាមួយ ដើម្បីគាំទ្រការអះអាងថា សច្ចធារណ៍នៃអនាគតរបស់ចៅក្រមត្រូវបានចោល នៅពេលមានភាពលម្អៀងសត្យានុម័ត ឬអត្ថនាម័តណាមួយប្រឆាំងនឹងជនត្រូវចោទ។

៥. ការស្តាប់ចម្លើយ និងការថតរូបភាពវីដេអូ សាក្សីសំខាន់ៗ និងការចោទប្រកាន់ពីភាពលម្អៀងសម្រាប់ ‘ខាងអន្តរជាតិ’ នៃ ក.ស.ច.ស (ព័ត៌មានត្រូវបានលាក់ពីខាងជាតិ)

៦០. ផ្អែកលើសេចក្តីផ្តើមការណ៍ទីពីររបស់លោក Bastin សហមេធាវីការពារក្តីរបស់ អៀង ធីរិទ្ធ អះអាងថា (១) ចៅក្រម Lemonde “ព្យាយាមយ៉ាងសកម្មក្នុងការផ្តើមទុកព័ត៌មានពីខាងជាតិនៃ ក.ស.ច.ស ហើយមានតែ ‘ខាងអន្តរជាតិ’ តែមួយគត់អាចទទួលព័ត៌មាននោះ”^{៧៨} និង (២) ចៅក្រម Lemonde ខ្វះសុច្ឆរិតភាព ដោយបានអនុញ្ញាតឱ្យក្រុមថតភាពយន្ត “ថតយកការស្តាប់ចម្លើយសាក្សីផ្ទៃក្នុងសំខាន់ៗជាសម្ងាត់”^{៧៩}។



^{៧៨} ពាក្យបណ្តឹង អៀង ធីរិទ្ធ កថាខណ្ឌ ៣៨-៤៥។

^{៧៩} ពាក្យបណ្តឹង អៀង ធីរិទ្ធ កថាខណ្ឌ ៤៦-៥០។ យោងតាមសហមេធាវីការពារក្តីរបស់ អៀង ធីរិទ្ធ លោកចៅក្រម Lemonde បានអនុញ្ញាតឱ្យក្រុមអ្នកថតរូបភាពវីដេអូ រួមដំណើរជាមួយអ្នកស៊ើបអង្កេតរបស់ ក.ស.ច.ស នៅពេលធ្វើបេសកកម្មស្តាប់ចម្លើយសាក្សីផ្ទៃក្នុងសំខាន់ៗ ដោយគ្មានការយល់ព្រមពីលោកចៅក្រម យូ ប៊ុនឡេង ឬគ្មានការជូនដំណឹងឱ្យគាត់បានដឹង។

៦១. សហមេធាវីការពារក្តីរបស់ អៀង សារី ក៏ផ្អែកទៅលើចំណុចនេះដែរ នៅក្នុងសេចក្តីផ្តើមការណ៍ទីពីររបស់លោក Bastin ក្នុងការបង្ហាញពីកង្វះសុច្ឆន្ទៈភាពរបស់ចៅក្រម Lemonde ដែលបានអនុញ្ញាតឱ្យក្រុមថតភាពយន្តទទួលបាននូវព័ត៌មានពាក់ព័ន្ធទៅនឹងកិច្ចស៊ើបសួរ ដែលជាឋានានុក្រមមន្ទីរ ស-២១^{៨០}។

៦២. អង្គបុរេជំនុំជម្រះកត់សម្គាល់ឃើញថា សេចក្តីផ្តើមការណ៍ទីពីររបស់លោក Bastin រៀបរាប់អំពីព័ត៌មានដែលលោក Bastin បានទទួលតាមការព្យាករណ៍និយាយពីមាត់មួយទៅមាត់មួយ។ សេចក្តីផ្តើមការណ៍ត្រូវបានយកមកគាំទ្រពាក្យបណ្តឹងរបស់ អៀង សារី និងពាក្យបណ្តឹងរបស់ អៀង ធីរិទ្ធ ដើម្បីប្តឹងដិតចិត្តចំពោះចៅក្រម Lemonde។

៦៣. អង្គបុរេជំនុំជម្រះរំលឹកផងដែរថា “បញ្ហាដែលជាធម្មតាមិនមានលក្ខណៈគ្រប់គ្រាន់ក្នុងការកំណត់លក្ខខណ្ឌដកហូតសិទ្ធិចៅក្រមនោះ គឺ ‘ការប៉ាន់ប្រមាណ ជំនឿ ការសន្និដ្ឋាន ការសង្ស័យ ការផ្តល់មតិយោបល់ ព្រមទាំងបញ្ហាមិនមានភាពជាក់ស្តែងស្រដៀងគ្នានានា’^{៨១}។ បណ្តឹងដិតចិត្តចំពោះចៅក្រមតម្រូវឱ្យភាគីដាក់ពាក្យបណ្តឹងនោះ បង្ហាញឱ្យឃើញថា ចៅក្រមដែលរងការប្តឹងមានភាពលម្អៀងសត្យានុម័ត ឬបង្ហាញថាមានការលេចចេញឱ្យឃើញនូវភាពលម្អៀងនោះ។ ដូចដែលបានអះអាងពីខាងលើរួចហើយ លក្ខខណ្ឌតម្រូវ ដើម្បីធ្វើការច្រានចោលសច្ចៈការណ៍នៃអនាគតរបស់ចៅក្រមណាមួយ មានកម្រិតខ្ពស់។ ហេតុដូច្នេះ នៅពេលដែលបន្ទុកក្នុងការបង្ហាញភស្តុតាងនេះមិនត្រូវបានបំពេញ អង្គបុរេជំនុំជម្រះមិនត្រូវបានតម្រូវឱ្យធ្វើការដោះស្រាយទៅលើពាក្យបណ្តឹងនេះឡើយ^{៨២}។ អង្គបុរេជំនុំជម្រះរកឃើញថា សេចក្តីផ្តើមការណ៍ទីពីររបស់លោក Bastin មិនបានផ្តល់ឱ្យនូវមូលដ្ឋានអង្គហេតុគ្រប់គ្រាន់ ដើម្បីច្រានចោលសច្ចៈការណ៍នៃអនាគតរបស់ចៅក្រម Lemonde ទេ។ លើសពីនេះ សេចក្តីផ្តើមការណ៍រួមជាសាធារណៈរបស់សហចៅក្រមស៊ើបអង្កេតទាំងពីររូបបង្ហាញថា មិនទំនងជាមានការរំខងយោបល់គ្នារវាង

^{៨០} ពាក្យបណ្តឹង អៀង សារី កថាខណ្ឌ ១(គ)។
^{៨១} សេចក្តីសម្រេចលើបណ្តឹងដិតចិត្ត អបជ០៣ កថាខណ្ឌ ៨។
^{៨២} សេចក្តីសម្រេចលើបណ្តឹងដិតចិត្ត អបជ០៣ កថាខណ្ឌ ១០។



ចៅក្រមទាំងពីររូបនេះ ដូចបានចោទប្រកាន់ឡើងដោយសហមេធាវីការពារក្តីរបស់ជន
ត្រូវចោទទេ^{៨៣}។ អង្គបុរេជំនុំជម្រះរកឃើញបន្ថែមថា បើទោះជាមានភស្តុតាងគ្រប់គ្រាន់
ក៏ដោយ ក៏ការចោទប្រកាន់នោះ មិននាំឱ្យឈានទៅដល់ការចោទប្រកាន់ពីភាពលម្អៀង
ឬការលេចចេញឱ្យឃើញនូវភាពលម្អៀងដែរ។

៦៤. ទាក់ទងទៅនឹងទង្វើករណីដែលលើកឡើងដោយសហមេធាវីការពារក្តីរបស់ នួន ជា នៅ
ក្នុងការគាំទ្រការចោទប្រកាន់ពីភាពលម្អៀងរបស់ចៅក្រម Lemonde នៅពេលលោកចៅ
ក្រម “ហាក់ដូចជាបំពេញកិច្ចតែម្ខាង ក្នុងកិច្ចខិតខំប្រឹងប្រែងរបស់ ក.ស.ច.ស ដើម្បី
ទទួលបាននូវសក្ខីកម្មរបស់ [REDACTED]
[REDACTED] អង្គបុរេជំនុំជម្រះកត់សម្គាល់ឃើញថា ទង្វើករណីនេះត្រូវបានចោល
ម្តងរួចមកហើយនៅក្នុងសាលដីកាពីលើកមុន^{៨៤}។ អង្គបុរេជំនុំជម្រះកត់សម្គាល់ឃើញថា
មិនមានទង្វើករណីផ្ទីណាមួយ ទាក់ទងទៅនឹងបញ្ហានេះត្រូវបានលើកឡើងនោះទេ។


៦៥. ទាក់ទងទៅនឹងសំណើសុំច្បាប់ចម្លងនៃកិច្ចព្រមព្រៀងជាលាយលក្ខណ៍អក្សរ រវាងក្រុមអ្នក
ថតភាពយន្តបារាំង និង ក.ស.ច.ស ក៏ដូចជាការរឹបអូសយកខ្សែអាត់រូបភាពវីដេអូ និង/ឬ
សម្លេងទាំងអស់ដែលក្រុមអ្នកថតខ្សែភាពយន្តបានថតរួច ស្របតាមកិច្ចព្រមព្រៀងនេះ
ដើម្បី “ជួយដល់ អ.ប.ជ ក្នុងការសម្រេចរបស់ខ្លួនលើបណ្តឹងដិតចិត្ត” អង្គបុរេជំនុំជម្រះ
សូមយោងទៅលើសេចក្តីសម្រេចរបស់ខ្លួនពីលើកមុនចំពោះបញ្ហានេះ^{៨៥}។

៦៦. ដូចដែលអង្គបុរេជំនុំជម្រះបានរកឃើញហើយថា រាល់ការលើកឡើងនីមួយៗជាមូលដ្ឋាន
នៃការចោទប្រកាន់ពីភាពលម្អៀង ឬការលេចចេញឱ្យឃើញនៃភាពលម្អៀងដែលត្រូវបាន

^{៨៣} សេចក្តីផ្តើមការណ៍របស់ ក.ស.ច.ស ស្តីពីការចុះស៊ើបអង្កេតដល់កន្លែង
http://www.eccc.gov.kh/english/cabinet/press/60/Press_release_OCIJ_reconstruction_recording.pdf
ចុះថ្ងៃទី០៣ ខែមីនា ឆ្នាំ២០០៨។

^{៨៤} សាលដីកាលើពាក្យបណ្តឹង ដិតចិត្តរបស់ នួន ជា កថាខណ្ឌ ២២។

^{៨៥} សូមប្រៀបធៀបកសារខាងលើ កថាខណ្ឌ ២៩ ដល់ កថាខណ្ឌ ៣៥។



ចោទប្រកាន់ មិនបានគាំទ្រការចោទប្រកាន់នោះឡើយ។ ហេតុដូច្នេះ ការលើកឡើងទាំងនោះ មិនបានបង្ហាញជារូបមន្តភាពលម្អៀង ឬការយល់ឃើញថាមានភាពលម្អៀងទេ។

បញ្ហាផ្សេងៗទៀត

៦៧. អង្គបុរេជំនុំជម្រះកត់សម្គាល់ឃើញថា ខ្លួនបានដោះស្រាយតែទៅលើបញ្ហាដែលលើកឡើងនៅក្នុងពាក្យបណ្តឹងតែប៉ុណ្ណោះ ដែលអាចត្រូវបានចាត់ទុកថាជាមូលដ្ឋាននៃការចោទប្រកាន់ពីភាពលម្អៀង ឬការលេចចេញឱ្យឃើញនូវភាពលម្អៀង។ អង្គបុរេជំនុំជម្រះមិនបានពិចារណាទៅលើសារណា ដែលមិនពាក់ព័ន្ធទៅនឹងការសម្រេចទាំងនេះទេ។

ហេតុដូច្នេះ អង្គបុរេជំនុំជម្រះសម្រេចដូចខាងក្រោម៖

១. ទទួលយកពាក្យបណ្តឹងទាំងនេះ។
២. ច្រានចោលពាក្យបណ្តឹងទាំងនេះ ចាត់ទុកថាឥតបានការ។

ដោយអនុលោមតាមវិធាន ៣៤(៨) នៃវិធានផ្ទៃក្នុង សេចក្តីសម្រេចនេះបិទផ្លូវតវ៉ា។

ភ្នំពេញ ថ្ងៃទី១៥ ខែមិថុនា ឆ្នាំ២០១០

អង្គបុរេជំនុំជម្រះ




Rowan DOWNING



ឈឹម ថុល



Katinka LAHUIS



ហ៊ុន ហ៊ុន

ប្រាក់ គឹមសាន

